
ମୋର କୃତଜ୍ଞତା... 


ଏଥ୍‌ରେ ସଂକଳିତ କବିତାମାନଙ୍କୁ ଯେଉଁମାନେ ପ୍ରଥମେ 
ପାଠକମାନଙ୍କ ପାଖରେ ପହଞ୍ଚାଇଛନ୍ତି ସେହି ସମସ୍ତ ପତ୍ର ପତ୍ରିକାର 
ସଂପାଦକମାନଙ୍କୁ, ଯେଉଁ ପାଠକମାନେ କବିତା ପଢ଼ି ଚିଠି, ଫୋନ୍‌ 
ଓ ପ୍ରତ୍ୟକ୍ଷ ବାର୍ାଳାପ ମାଧ୍ୟମରେ ମୋର ସାହସ ବଢ଼ାଇଛନ୍ତି, 
ସେମାନଙ୍କୁ ଏବଂ ଏହି ସଙ୍ଗଳନକୁ ଯିଏ ଶ୍ରଦ୍ଧାର ସହ ଆଲୋକକୁ 
ଆଣିବାରେ ପ୍ରକାଶକର ଭୁମିକା ତୂଲାଇଛନ୍ତି ସେହି ଗୁଣଗ୍ରାହୀ 


ମାନନୀୟ ଶ୍ରୀଯୁକ୍ତ ସହଦେବ ପ୍ରଧାନଙ୍କୁ | 


—ଲେଖ୍କା 

ପୂର୍ଣ ତମାଙ୍କ ତରଫରୁ... 


ପୂର୍ଣୃତମା ମୋର ପଞ୍ଚମ କବିତା ସଙ୍କଳନ | ଏଥ୍‌ରେ ସନ୍ମିବେଶିତ ଅନେକ କବିତାରେ 
ଦେହବୋଧ ତଥା ଇନ୍ଦରିୟାନୁଭୂତିର ଉପସ୍ଥାପନା ରହିଚି ! ଦେହ-ସଂଭୋଗର ବର୍ଣ୍ଣନା ଯେ 
ଓଡ଼ିଆ କବିତାରେ ବିରଳ, ସେ କଥା ମୁଁ କହୁନି । କିନଧ ଜଣେ ନାରୀ ତାର ଦେହ -ସୂଖ- 
ଜନିତ ଅନୁଭବକୁ ପ୍ରକାଶ କରିବା ଓଡ଼ିଆ କବିତାରେ କ୍ୁଚିତ୍‌ ପରିଲକ୍ଷିତ ହୁଏ । ନାରୀଦେହ 
ଓ କବିତାର ସଂପର୍କ ସବ୍ରବେଳେ କ୍ଷୀର-ନୀର ପରି । କବିତାର ଜନ୍ମଲଗ୍ନରୁ ଅଦ୍ୟାବଧ୍‌ 
ଶୃଙ୍ଗାର ଚେତନା ଓ ଦେହମିଳନର ସମ୍ମୋହନ କବିତାର ସ୍ଥାୟୀ-ଭାବ ହୋଇ ରହିଆସିଛି । 
ଅଥଚ ଏହି ନିସର୍ଗ ସୃଜନଶୀଳ ମୁହୂର୍ର ଅନୁଭବକୁ ନିଜସ୍ଵ ଅଭିବ୍ୟକ୍ତିର କ୍ୟାନଭାସ୍‌ ଉପରେ 
ଜୀବନ୍ତ ଓ କଳାତ୍ମକ କରି ଆଙ୍କିବା ନାରୀପକ୍ଷେ ସମ୍ଭବ ହୋଇନି କାହିଁକି ? ବିପୂଳ ଦେହ- 
ସମ୍ପଦର ଅଧ୍କାରିଣୀ ହୋଇ ମଧ୍ଯ ଦେହକୁ ପ୍ରେମ ଓ ସୃଜନର ନିମିଭ୍ମାତ୍ର ମନେକରୁଥ୍‌ବା 
ନାରୀମନକୁ ହୁଏତ ଏ ପ୍ରଶ୍ନ ବିଶେଷ ଆନ୍ଦୋଳିତ କରେନାହିଁ । ବିଭିନ୍ନ ସମୟରେ ନାରୀର 
କାବ୍ୟ-ରଚନାକୁ ଅନୁଶୀଳନ କରି ମୁଁ ଅନୁଭବ କରିଛି ନାରୀ ପ୍ରେମର ସୃକ୍ଷୃତା ପ୍ରତି ଯେତିକି 
ସଚେତନ, ଦେହଜ ସ୍ୂଳତା ପ୍ରତି ସେତିକି ଉଦାସୀନ । ଅନ୍ୟ ଭାବରେ କହିଲେ, ଦେହକୁ 
ଭାବରେ ପରିଣତ କରିବାର ପ୍ରକ୍ରିୟା ନାରୀ ନିମନ୍ତେ ଯେତେ ଅନାୟାସସାଧ୍ଯ, ଭାବକୁ 
ଦେହସ୍ତରରେ ପ୍ରକାଶିତ କରିବାରେ ସେ ସେତିକି କୁଣ୍ଠିତା । ସ୍ପର୍ଶକ୍ଷମ ଶରୀର ଓ ସ୍ପର୍ଶାତୀତ 
ଭୀବକୁ ଆନୁପାତିକ ସୌଷ୍ଠବ ସହ ଏକତ୍ରିତ କରି ଅକ୍ଷୟ, ଅସଙ୍କୋଚ ଆନନ୍ଦମୟ 
ସୌନ୍ଦର୍ଯ୍ୟରେ ରୂପାନ୍ତରିତ କରିବା ନାରୀର ଦୈନନ୍ଦିନ ଜୀବନଚର୍ଯ୍ୟା ହୋଇଥ୍‌ଲେ ହେଁ ଉକ୍ତ 
ଅନୁଭବକୁ ଅସାଧାରଣ ଆମ୍ମପରିଚିତିର ମାଧ୍ୟମ କରିବା ନିମନ୍ତେ ସେ ଯତ୍ବଶୀଳା 
ହୋଇପାରିନାହିଁ | ଦେହ ସଚେତନତା ପ୍ରସଙ୍ଗରେ ବରଂ ନାରୀର ପ୍ରତିକ୍ରିୟାଶୀଳ ଦୃଷ୍ଟିକୋଣ 
ଅଧ୍କ ପ୍ରଚାରିତ । ପୁରୂଷଦ୍ଧାରା ବ୍ୟବହୃତ ନାରୀଦେହ ପ୍ରତି ତସ୍ଲିମାଙ୍କ ପରି ଲେଖୁକାଙ୍କର 
ତିକ୍ତ ଅଭିବ୍ୟକ୍ତି ଏଠାରେ ଉଲ୍ଲେଖନୀୟ | 


ଅଥଚ ନାରୀ କ”ଣ ନିଜ ଦେହକୁ ଭଲପାଏନା ? ଦେହକୁ ଭଲପାଏ ବୋଲି ତ ପ୍ରେମର 
ଉପାସନାରେ ଦେହକୁ ସେ ସର୍ବଶ୍ରେଷ୍ଠ ନୈବେଦ୍ୟ ଭାବେ ନିବେଦନ କରେ | ମାନବାମ୍ମାର 
ଉତ୍ତୀର୍ଣତମ ଅନୁଭବ  ପ୍ରେମ' ସହିତ ନାରୀ ନିଜ ଦେହକୁ ଏତେ ବେଶୀ ସଂପୃକ୍ତ ଓ ସମାହିତ 
କରିଦିଏ ଯେ ସେଠାରେ ତାର ଦେହଜ୍ଞାନ ହିଁ ରହେନାହିଁ। ହୁଏତ ସେଥ୍ପାଇଁ ଦେହକୁ 
ସ୍ଵତନ୍ତ୍ରାବେ ଦେଖୁପାରିବା ତା ପାଇଁ ଲୋଡ଼ା ପଡ଼େ ନାହିଁ, ଅଥବା ସମ୍ଭବ ହୁଏ ନାହିଁ । 

ଅନ୍ୟପକ୍ଷରେ ଯେଉଁ ଭାବ ନିବେଦନ ଭାବଗ୍ରାହୀଙ୍କଠାରୁ ମଧ୍ଯ କୋଟିଗୁଣେ ମହତ୍ତର 
ତାହା ଯେତେବେଳେ ଏକ ସାଧାରଣ ବିଳାସ ସାମଗ୍ରୀରେ ପରିଣତ ହେଲାପରି ଲାଗେ 
ସେତେବେଳେ ନାରୀକୁ ତା ନିଜ ଦେହ ଆଉ ନିଜର ଲାଗେ ନାହିଁ । ଅନ୍ତଃହୀନ ବେଦନା 
ଭିତରେ ସେ ନିଜ ଦେହର ନିମ୍ୃତମ ଅବରୋହଣକୁ ନିର୍ବାକ୍‌ ହୋଇ ଦେଖେ । ଏବଂ 
ସେତେବେଳେ କଦବା କୃଚିତ୍‌ କଟୁ ପ୍ରତିକ୍ରିୟା ପ୍ରକାଶ କରିବା ବ୍ୟତୀତ ନିଜ ଦେହକୁ ନେଇ 
ପୁଲକିତ ଓ ବ୍ୟକ୍ତ ହେବାର ଉପାଦାନ ଓ ମାନସିକତା ଆଉ ତା ପାଖରେ ନଥାଏ । 


ଯେଉଁ ନାରୀ ଦେହର ବର୍ଣ୍ଣନା “ବିଳାସ ଓ ପ୍ରଶଂସାରେ ବିଶ୍ଵର ସମସ୍ତ କାବ୍ୟ -କବିତା 
ଶତମୁଖ, ନିଜର ସେହି ଦିବ୍ୟ ଶରୀରକୁ ନିଜେ ନାରୀ ଭଲପାଇବାକୁ ଇଛା କରି ମଧ୍ଯ ଭଲ 
ପାଇପାରେ ନାହିଁ । ନିଜର ବୋଲି ଭାବିବାକୁ ଇଚ୍ଛା କରି ମଧ୍ଯ ନିଜର ଭାବିପାରେ ନାହିଁ । 
ତାର ଦେହଠାରୁ ତାର ସ୍ଵପ୍ନ ଓ ଅଭିଳାଷ ବିଛିନ୍ନ ହୋଇଯାଏ : ନିଜ ଦୃଷ୍ଟିରେ ନିଜକୁ ଦେଖ୍ଵାର 
ଇଚ୍ଛା କରି ମଧ୍ଯ ଦେଖ୍ପାରେ ନାହିଁ । ଦେହକୁ ଅନ୍ୟମାନଙ୍କର ବ୍ୟବହାର ନିମନ୍ତେ ପ୍ରସ୍ତୁତି 
କରିବା ବ୍ୟତିରେକ ନାରୀର ସ୍ଵତନ୍ତ୍ର ଶରୀର-ସଚେତନତା ଯେତେବେଳେ ପାପ ଓ ବ୍ୟଭିଚାର 
ବୋଲି ପରିଗଣିତ ହୁଏ ସେତେବେଳେ ଦେହକୁ କେନ୍ଦ୍ରକରି ତାର ଚରମ ଲଜ୍ଜା ଓ 
ଅସହାୟତାକୁ ସିଏ ବା କେଉଁ ଭାଷାରେ ବଖାଣି ପାରନ୍ତା ? 


ପୂରୁଷ ନିମନ୍ତେ ଏତେ ଜଞ୍ଜାଳ ନାହିଁ । ସେ ବୃଷ୍ଟି ନୁହେଁ, ସେ ‘ଦଷ୍ଟା' | ସେ ‘ଭୋଗ! 
ନୁହେଁ, ସେ 'ଭୋକ୍ତା' । ସେ ‘ସୋହେଂ? ନୁହେଁ, ସେ ` ଅହଂ” | ଅନ୍ତତଃ ଏହି ଭାବରେ 
ଏଯାବତ୍‌ ପୁରୁଷର ଶୃଙ୍ଗାର -ମାନସିକତା ସଂଗଠିତ ହୋଇଅଛି ! ତେଣୁ ସେ ନିର୍ଦ୍ଧନ୍ଦରରେ 
ଆଖ୍‌ ଖୋଲାରଖ୍‌ ମୁଦ୍ିତନେତ୍ରା ନାରୀର ନଗ୍ନ ଦେହସନମ୍ଭାରକୁ ଦେଖେ ଓ ନିଜର ବାସନା 
ଅନୁରୂପ ବ୍ୟାଖ୍ୟା କରେ | କେତେବେଳେ ସେ ସମ୍ପଦ ପାଖରେ ଇନ୍ଦ୍ରପଦ ଦୂର କରିଦିଏ ତ 
କେତେବେଳେ ତାକୁ 'ନରକର ଦ୍ଵାର ବୋଲି କହେ | ଏଣେ ବହୁ ପୁଣ୍ୟଫଳରୁ ' ଉରଜ 
ଶ୍ରୀଫଳ” କରେ ଧଇଲାଣି ତ ତେଣେ ଦିନମେୈ ଭାମିନୀ, ରାତମେ ବାଘିନୀ ପଲକ ପଲକ 
ଲହୁ ଚୁଷେ ଭାବି ଭୟଭୀତ ହେଲାଣି ! ସୃଷ୍ଟିର ଶ୍ରେଷ୍ଠ ଓ ସୁନ୍ଦରତମ ସୃଜନ - ଆଧାରକୁ 
ହଜାର ହଜାର ବର୍ଷ ଧରି ଏହିପରି ପରସ୍ତରବିରୋଧୀ ବିକୃତ ବ୍ୟାଖ୍ୟା କଲାପରେ ଓ ଏହି 
ବିଚିତ୍ର ତର୍ଜମା ସବୁ ମୀନନୀୟ ଶାସ୍ତ୍ରବାଣୀ ଓ ଭାବମୟ କବିଦୃଷ୍ଟି ଭାବେ ସ୍ଵୀକୃତ ହେଲାପରେ 
ନାରୀ ନିଜର ଦେହଂ-ସ୍ଥିତିକୁ ନେଇ ସନ୍ଦିହାନ ହେବା ସ୍ଵାଭାବିକ ନୁହେଁ କି ? ନିଃସନ୍ଦେହ 
ନିର୍ଭୟ ନ ହେଲେ କବିତା ଗର୍ଭପାତ ଲୋଡ଼ିଥାଏ । ଟିକେ ଆଦୃତ ଓ ପ୍ରଶଂସିତ ହେବା 
ଆଶାରେ ନାରୀର ସୁକୁମାର-ଦେହ-ଭାବନାର ଭୁଣ ଅକାଳରେ ଅଜ୍ଞାତରେ ଝରେ । ଦେହ 
ପାପ ନୁହେଁ ପୁଲକ-ପ୍ରକୃତିର ମୁକ୍ତଧାରୀ ପରି କିଶୋରୀ ଅଙ୍ଗରେ ଢେଉ ଖେଳୁଥ୍‌ବା ଏହି 

ବେପଥୁଭରା ଅନୁଭବକୁ ସେ ସାରାଜୀବନ ପୋଛିବାରେ ଲାଗିଥାଏ । ବ୍ୟଥ୍ତ ହେଉ ବା 
ପୁଲକିତ, ଅସହାୟ ହେଉ ବା ସମର୍ଥ ତାର ସମର୍ପଣର ନୀରବତା ସବ୍ରବେଳେ ଅବୂଝା 
ରହିଯାଏ । ତାକୁ ବୁଝିବାର ସୃକ୍ଷୁ ଅଭିଳାଷ କେହି ପୋଷଣ କରନ୍ତି ନାହିଁ । ନିଜେ ବୃଝେଇବାକୁ 
ଗଲେ ଅନୁଭବର ସମ୍ଭମ ନଷ୍ଟ ହେବା ଭୟରେ ସେ ଆହୁରି ନୀରବ ହୋଇଯାଏ | 


ସ୍ଥଳବିଶେଷରେ ଦେହର ମୁକ୍ତ ସଞ୍ଚାରଣ ନିମନ୍ତେ ନାରୀକୁ ହୁଏତ ସୁଯୋଗ ମିଳିଛି । 
କିନ୍ଧ ବିଡ଼ମ୍ଭନା ଏହି ଯେ ସେଠାରେ ତାର ଦେହ କେବଳ ପଣ୍ୟସାମଗ୍ରୀ ଭାବେ ସ୍ଵୀକୃତ ଓ 
ଆଦୃତ । ଏହାର ସବୂଠାରୁଁ କୁଟିଳ ଓ ମାରାତ୍ମକ ଧାରା ସଂପ୍ରତି ନାରୀର ମୁକ୍ତ ବିକାଶକୁ 
ବିଭ୍ରାନ୍ତ କରୁଛି । ଦେହକୁ ହାଟ ବଜାରରେ ସଜାଇବା ଅବା ପ୍ରତିଯୋଗିତାରେ ଠିଆ 
କରାଇବାର ମାନସିକତା କେବେ ହେଁ ମୁକ୍ତିର ମାନସିକତା ନୁହେଁ । ପ୍ରେମର ସ୍ଥାନ ନଥୁବା 
ଉପଭୋକ୍ତା ସମାଜର ଯୌନମୁକ୍ତିର ବିପଣୀରେ ନାରୀ ଦେହର ସ୍ଥିତି ଆଜି ବିପର୍ଯ୍ୟସ୍ତ ଓ 
ବିଡ଼ମ୍ଭିତ । ଏହିପରି ଏକ ସାମାଜିକ ପୃଷ୍ଠଭୂମିରେ ନାରୀଦେହର ସିତି ଓ ମୁକ୍ତିକୁ ଅବଲମ୍ବନ 
କରି ନାରୀର ନିଜସ୍ଵ ଦୃଷ୍ଟିକୋଣରୁ କବିତାର ସତ ଓ ମହିମ୍ବ ଶୂନ୍ୟ -ସ୍ଵରୂପଟିଏ ଆଙ୍କିବା ବଡ଼ 
ଦୁରୁହ ବ୍ୟାପାର । ଟିକିଏ ହୁଡ଼ିଲେ ତାହା ଆଉ କବିତାର ଭାବ-ଗଙ୍ଗା ହୋଇ ରହିବ ନାହିଁ, 
ବେପାର ଓ ବିଜ୍ଞାପନର ନରକରେ ପରିଣତ ହେବ |! ଦେହ ଅବିକଳ ଦେହପରି ଥୁବ, 
ଅଥଚ ତାହାର ଅଣୁରେ ଅଣୁରେ ଅବିନଶ୍ବର ଆତ୍ମାର ସୃକ୍ଷୃତା ସ୍ଵଚ୍ଛତା ଝଲସୁଥ୍ବ । ଏହିଭଳି 
କିଛି ଭାବ ଯେତେବେଳେ ଘାରିଛି ତାକୁ ହିଁ ମୁଁ ପ୍ରାଣମୂର୍ଚା ସାଇତିବାର ବିଫଳ ପ୍ରୟାସ 
କରିଛି । "ପବନ ଫାନ୍ଦେ ଧରିବା ଲକ୍ଷଣ” ଅବା ‘ଯଥା ପାରଦ ରଖ୍ବା ମୁଠାରେ’ ପରି । 


ମୁଁ ଜାଣେ ଏ ଭାବ ଧରିରଖୁ ହୁଏ ନାହିଁ, ସେ ଧୃଷ୍ଟତା ମୁଁ ଆଦୌ କରିପାରି ନାହିଁ । ଏ 
ଭାବକୁ କିଞ୍ଚ୍‌ତ୍‌ ବହନ କରୁଥୁବା ମୁହୁର୍ର ଓ ଶବ୍ଦ ପାଖରେ ତେଣୁ ମୁଁ ଜନ୍ମ ଜନ୍ମ ପ୍ରଣମିତା 
ହୋଇ ରହିଥ୍ବି | ସେହି ପ୍ରଣାମକୁ ଅନୁସରଣ କରି କାହାର ଭାବଦୃଷ୍ଟି ଯଦି ପୂର୍ଣ୍ଣତମାଙ୍କୁ 
ଉପଲବ୍‌ କରିପାରେ ତେବେ ତାହାହିଁ ହେବ ତାଙ୍କର ସାର୍ଥକ ପରିଚୟ । 


ଅପର୍ଣ୍ଣା ମହାନ୍ତି 

ବିଷୟ . ପୃଷ୍ଠା 
ଦେହ-ସୁଖ ୦୧ 
ଅନ୍ଦେଷୀ ୦୩ 


ଦକ୍ଷିଣୀ ପବନ ୦୬ 
କବିତାର ଶୀର୍ଷକ ୦୮ 


ଭଲଲାଗେ ୦୯ 
ଅମୁକ୍ତଟସୁଖ ୧୧ 
ପୁନରାୟ ୧୩ 
ବିପ୍ରଲମଷ୍ତ ୧୫ 
ଆକାଙ୍କ୍ଷା ୧୭ 
ଧୂପ ଛାଇ ୧୯ 
ପ୍ରତିକାର ୨୧ 
ଶେଷ ଚିତ୍ର ୨୪ 
ଗୋପନସୂଖ ୨୬ 
ଉପହାର ୨୮ 


ଏମିତି ଡାକିବ ନାଇଁ ୩୦ 
ଉଧାର୍‌ ରହିଲା... ୩୨ 


ସ୍ଵର୍ଗ ସୁଖ ୩୪ 
ଅଭିଷେକ ୩୬ 
ଆଳାପ ୩୮ 
"ମିଳନ ୪୦ 
ଅବ୍ରଝା ୪୩ 
ତମପରି ୪୫ 
ଚମ୍ପାଫୁଲ ୪୮ 

ବିଷୟ ପୃଷ୍ଠା 


କିଛିଦିନ ପରେ ୫୦ 


ରସିକପ୍ରିୟ ୫୨ 
ଚିତ୍ରକର ୫୪ 
ବିସ୍ଟୁତିରେ ୫୬ 
ବର୍ଷଟିଏ ୫୮ 
ଶୁଭେଛା ପତ୍ର ୬୦ 
ଆଶ୍ରୟ ୬୧ 

ଆକାଶ ଭ୍ରମରେ ୬୩ 
କେହିଜଣେ ୬୪ 
ମୁଠାଏ ଶୂନ୍ୟତା ୬୬ 
ଯିବାବେଳ ୬୮ 
ସତ୍ୟସିଦ୍ଧ ୭୦ 
ବନ୍ଧନ ୭୩ 
ବିଷକନ୍ୟା ୭୬ 
ନରକ-ବରଣ ୭୮ 
ଶୃଙ୍ଗାରିଚେତ୍‌ ୮୧ 
କବିତା ପାଖରେ ଥ୍ଲେ ୮୩ 
ନିଜକୁ ନିଜେ ୮୫ 
ପ୍ରେମାନୁଭବ ୮୮ 
ସତ୍ୟାନୁଭବ ୯୧ 
ଅନ୍ତିମଟରମଣ ୯୪ 
ପୂର୍ଵୃତମା ୯୭ 
ପ୍ରମାଣିତା ୧୦୦ 

ଦେହ -ସୁଖ 


ମୋର କ'ଣ 
ଲୋଡ଼ା ହୁଏନା ଭାବ୍ରଚ, 


ନିଜସ୍ଵ ରୂଚି ଓ 
ଆନନ୍ଦ ଅନୁଯାୟୀ 
ଦେହ-ସୁଖ ? 


ସମ୍ବୋଧନଶୂନ୍ୟ ମିଳନର ଉନ୍ଥାଘ । 
ବିମୁକ୍ତ-ରତି “ବିଳାସ । 
ନିଃସର୍ଭ ଆସକ୍ତିରେ ଜୃଡ଼ୁବ୍ରଡ଼ୁ ନିଶୀଥର 


ଓଦା ଓଦା ଛାତିର ଆଶ୍ରେଷ । 


ତୂମ ସ୍ଵୀକୃତ ଅବଲମ୍ବନମାନଙ୍କ 
ଉର୍ଦ୍ଧରେ- 

କାୟ-ମନୋ “ବାକ୍ୟରେ 
ଅନାୟାସ -ସଙ୍ଗମର 

ଛଳଶୂନ୍ୟ ସ୍ତଟିକ-ଉଲ୍ଲାସ ! 


ସୁଖ ତ ସୁଖ 
ସୁଖ ପାଇଁ 
ବୈଧ କ'ଣ ? 
ଅବୈଧ କ'ଣ ? 

ଯେଉଁଠି 

ଆତ୍ମାକୁ ମୋହିଲେ ସୁଖ, 
ପ୍ରାଣକୁ ଦହିଲେ ବି ସୁଖ, 
ସେଠି, 

ଘଟ ତ, ମାଟିର 

ଭଙ୍ଗୁର ମାଧ୍ଯମଟିଏ... , 


ଟୋପାଏ ଅମୃତ-ଧାରଣ -ଯୋଗ୍ୟ 
କମନୀୟ କରୁଁ କରୁଁ 
ˆ ତାକୁ ଥରକୁ ଥର ଭାଙ୍ଗ 

ଥରକୁ ଥର ଗଢ଼ିଲେ ବି ସୁଖ । 


ପାପ କ'ଣ ? 
ପୁଣ୍ୟ କ'ଣ ? 


ତିନୋଟି ରେଖା ଭିତରେ 
ବନ୍ଦୀ କରି ହୁଏ କି 

ସର୍ବଶ୍ରେଶ୍ତ ଜିଜ୍ଞାସାକୁ ? 

ଯଶ -ବିଭବ-ପରିଚୟର 
ପରିଧ୍ରେ... 

କେନ୍ଦ୍ରୀଭୂତ କରି ହୁଏ କି 
ପ୍ରେମକୁ ? 

ସୁକୁମାରତମ ସମ୍ମୋହନକୁ ? 


କେବଳ ଜଣେ 
ଉତ୍ତରାଧ୍କାରୀର 
ଜାତକ-ଚକ୍ର ଭାବେ ସଜାଇ 
କଂଣ ସୁଖରେ 

ସମାହିତ କରିହୁଏ ଦେହକୁ ? 


ପୂର୍୍ଧତମା 

ପୂର୍ଣତତମା 


ଅନବେଷା 


ମୁଁ ସ୍ଵୀକାର କରୁଚି 
ଦେହ ଦେଇ 
ଅନେକ ଦେହର 
ଅନ୍ଦିକନ୍ଦି ପରଖୁଚି 
ଦେଖ୍ଚି, ଖୋଜିଚି । 


ମୁଁ ଖୋଜିଚି 

କେଉଁ ଦେହର 

ମାଂସ ଥାନରେ ସମ୍ଭୋହନ ଅଛି 
ରକ୍ତ ଜାଗାରେ ଅଛି ପ୍ରେମ । 


କେଉଁ ସ୍ବେଦରେ ନିମ୍ନ ଅଛି 
ଅଛି, କେଉଁ ଦୃଷ୍ଟିରେ ବିସର୍ଜନ । 


ମୁଁ ଜାଣିବାକୁ ଚାହିଁଚି 
କେଉଁ ଅଭିସାରରେ ଥାଏ 
ଆମତ୍ମସମ୍ଭୋଗର ଆମନ୍ତ୍ରଣ | 


କେଉଁ କୁଂଜବନରେ ସଡ୍ିତ 
ମୃତ୍ୟୁର ଫୁଲଶେଯ, 
କେଉଁ ନଇକୂଳରୁ ଶୁଭେ 


ଅନାହତ ଜୀବନର ବେଣୁସ୍ବନ | 

କେଉଁ କେଳି ସରୋବରରେ ହୁଏ 
ଚେତନାର ଶେଷତମ କମଳର 
ଉନ୍ମୀଳନ । 


କାହା ଆବେଗରେ ଲୁକ୍କାୟିତ 
ସକଳ ତୁଚ୍ଛତାର ତିରସ୍କାର 
ଅନ୍ତରଙ୍ଗ ଅନଧ୍କାର | 


କେଉଁ ପରିଣୟରେ ସନ୍ଧ୍ୟାସ 
ପରିରମ୍ଭଣରେ ପ୍ରଳୟ, 
ରେତରେ ସମାଧ୍‌, 
ଚୂମ୍ବନରେ କବିତା ଅଛି । 


ମୋ ଵଜୀବନାଞ୍ଜଳିର 
ଉର୍ଧ୍ାୟନରେ 

`ଏତକ ବାଛି ବାଛି 

ତୋଳି ରଖୁବାକୁ 

ବାଘର ହେଣ୍ଟାଳ ଓ 

ଅଜଗରର ଫୁଫୁକାରକୁ 
ବେଖାତିର୍‌ କରି 

ଏ ବନସ୍ତରୁ ସେ” ବନସ୍ତ 
ଖୋଜିଚି, ମୁଁ ବହୁତ୍‌ ଖୋଜିଚି । 


ମତେ ଭୋଗିବାକୁ ପଡ଼ିଚି 
ଅୟୁତ ଜନ୍ମର ବନବାସ, 
ପ୍ରେତ ପିଶାଚମାନଙ୍କ ଆତଙ୍କ, 
ବିଷାକ୍ତ କୀଟଦଂଶନ, 

ପିଛିଳ ରାକ୍ଷସୀ ପ୍ରଲୋଭନ । 


ପୂର୍ଣଣତମା 

ପୂର୍ଣ୍ତମା 


ଅଢ଼େଇ ଅକ୍ଷରର 

ମନ୍ତ୍ରସିଦ୍ଧ ସାତ୍ତି କ-ବିକାରକୁ 
ମୁଠେଇ ଧରି 

ଅତିକ୍ରମ କରିବାକୁ ହେଇଚି 
ସୂର୍ଯ୍ୟହୀନ, 

ଦୁସ୍ତର ଦୀର୍ଘପଥ 

ଜୀବନ ମୁରୁଛି । 


ଛାତିରେ ଛନ୍ଦି ହଉଥ୍୍‌ବା 

ଅଜଣା ବାସ୍କାଫୁଲର ଲତାଟିକୁ ବି 
ଆଡ଼େଇ ଦେଇ 

ବାଟ ଫିଟେଇବାକୁ ହେଇଚି 
କେବେ...କେବେ । 


ଶେଷକୁ, 
ବେଳ ରତ ରତ 

ସଂଜ ବ୍ରଡ଼ିଲାବେଳକ୍ୁ, 

ମୋ କ୍ଵାନ୍ତ ଦେହ 

ଆଉଥରେ ନୂଆ କରି 
ଗଢ଼ାହେଲାପରି, କୁନିଝିଅଟିଏ 
ଧୁବତାରା ଦ୍ର୍ୟୁତିଭରା 

ଉଜ୍ଵଳ ଆଖରେ 

ମତେ ଏ ଅରଣ୍ୟର ସୀମା ପାରିହବାର 
ପଥ ପଚାରୁଚି । 

ଦକ୍ଷିଣ! ପବନ 


ଦକ୍ଷିଣା ପବନ ହେଇ 
ମୋ ଝର୍କାରେ ଟିପାମାରେ 
ଉନ୍ମନା ପ୍ରେମିକ । 


ଝର୍କା ଖୋଲିଦେଲେ 
ଅସମ୍ଭାଳ 
ଦେହରେ ବେଢ଼େଇ ହେଇଯାଏ । 


ଲୁଗାପଟା ଅସ୍ତବ୍ୟସ୍ତ କରେ, 
ଆଖ୍‌, ଓଠ 

ସ୍ତନାଙ୍କୁର, 

ନାଭିରେ ଚୂମ୍ବନ ଦିଏ । 


ମୋ କର୍ଣ୍ଣରକ୍ଧୁରେ 
ଜିହ୍ମାଗ୍ର ଚାଳି 
ଘନ ଘନ ଢାଳିଦିଏ 
ଅସ୍ଥିର ପୁଲକ । 


କାହିଁକି ଏତେ ଇଛ୍ଛାହୁଏ 

ଏ ପବନ 

ଫିଟେଇ ଦିଅନ୍ତା କି 

ମୋ ସୀମାନ୍ତର ଅନ୍ତର୍ବାସ, 
ଭେଦି ଯାଆନ୍ତା 

ମୋ ଦେହର 

ସବୁ ଅଗମ୍ୟ ଅଞ୍ଚଳ | 


ପୂର୍ଵତମା 

ପୂର୍ଣ୍ତତମା 


ନିଜ ଭିତରର 

ଯେତେ ଅନାବିଷ୍ଠତ ଥାନରେ 
ମୁଁ ପହଞ୍ଚ୍‌ପାରନ୍ତି 

ତାକୁ ଅନୁସରି । 

ଖୋଜି ପାଇପାରନ୍ତି 

ମୋ ରକ୍ତ-ମାଂସର 

କେଉଁ ଇଲାକାରେ ଅଛି 
ଗହନ -ଚନ୍ଦନ-ବନ 

କେଉଁ ନିଷ୍ପିଦ୍ଧ ନିଃଶ୍ଵାସର 
ଉପବନରୁ 

ବେଳେ ବେଳେ ଭାସିଆସେ 
ମଲ୍ଲୀର ମହକ । 


ହେଲେ 
ପ୍େମିକ-ପୂଚନ- 

ଅବା ପବନ ପ୍ରେମିକ 
ଧରୁ ଧରୁ 

ଖସିଯାଏ ବ୍ୟାମୋହରୁ । 
ମୋ ନିଷ୍ଣଳ 

ଅବାଚୀ ଯାତ୍ରା 
ଜାରିରହେ 

ଭେଟିବା ଆଶାରେ । 


ମୋ ଉନ୍ମାଦପଣର ଇଷ୍ଟ । 
ବହୁ ଅପହଞ୍ଚ ଅନୁରାଗର 
ବାଙ୍ମୟ ଅସ୍ଥିମଜାରେ ଗଢ଼ା 
ଅବୟବ ଯାହାର 

ମୋ ସ୍ବପ୍ନର 

ଅଚିହ୍ନା ନାୟକ 

କବିତାର ଶୀର୍ଷକ 


ପରମାର୍ଥକୁ 
ପ୍ରେମରେ ଦ୍ରବିତ କରିଦବାର 
କୌଶଳ ଜଣା ମତେ । 


ଖାଲି ତମେ 
ଭଶ୍ଵରରୂ କିଶୋରଟିଏ ହେଇଯାଅ । 


ଫଟୋଫ୍ରେମ୍‌ର ରତ୍ବବେଦୀରୁ 
ଓହ୍ଲେଇଆସ 

ମୋ ଦେହର ଆ-ଦିଗନ୍ତ 

ମୁକ୍ତ ପ୍ରାନ୍ତରରେ ଶୋଇଯାଅ । 
କିଛି ‘ବାଣୀ? ଉଚ୍ଚାରିବ ଭାବି 
ଶବ୍ଦ ଖୋଜିବାର ଅପପ୍ରୟାସ ଛାଡ଼ 
ମୋର ଦରବ୍ରଜା ଆଖ୍‌ 

ଓ ସୁରିତ ଅଧରକୁ 

ସରୁ ସରୂ ଚୂମାରେ ଛୁଇଁଯାଅ | 
ଦେଖ, 

ତମ ଆମତ୍ମସମ୍ବରଣର 

ପର୍ଦା ଏ ପାଖରେ 

ମନ୍ତ୍ରକୁ ପାଦରେ 

ଖଟେଇଲା ଠାଣିରେ 

କବିତା ଅଳସ ଭାଙ୍ଗୁଚି 

ଆସ, 

ତାକୁ ତମ ଆମ୍ମାର ପ୍ରିୟତମ 
ଶୀର୍ଷକ ଦେଇଯାଅ... | 


ପୂର୍ଣ୍ଣତମା 

ପୂର୍ଣ୍ଣତମା 


ଉଲଲାଗେ 


କାହିଁକି ଏତେ ଭଲଲାଗେ 
ତମ ପାଇଁ ନିମିଷ ନିମିଷ ଝୁରିହବା ? 


ସବ୍ୂରି କତିରୁ, ଲୁଚି ଲୁଚି ଘୁଞ୍ଯାଇ 
ନିରୋଳାରେ ଆଖୁବୁଜି 

ତମରି ଅକଳ୍ପନୀୟ ରୂପକୁ 
ଛାତିରେ ଜାକି ମରିଯିବା ? 


ଯୋଜନ ଯୋଜନ ବ୍ୟବଧାନକୁ 
ଆବେଗର ଖ୍ଅରେ ଯୋଡ଼ି, 
କାନଡେରି ପରସ୍ପର ନିଃଶ୍ବାସ ଶୁଣିବା । 


ପବନର ଓଠରୁ 
ଚୂମ୍ବନ ଛଡ଼େଇଆଣି 
ପରସ୍ପର ଓଠରେ ଥାପିବା ! 


, ରକ୍ତ-ମାଂସ-ଅସ୍ଥିକୁ 
ଶବ୍ଦର ଲହରୀମାଳା କରି 
ଛନ୍ଦାଛନ୍ଦି, ଭାବ-ରତି -ସମୁଦ୍ରର 
ବେଳାରେ ଲୋଟିବା ! 


ଛାଇପରି ଏକାକୀ-ପଣକୁ 
ଦୁଆର ଜଗେଇଦେଇ 

ଭିତରେ, ଯୁଗନବ୍ଧ ସୀତ୍କାରରେ 
ରାତି ପୁହେଇବା । 

ଏତେ କାହିଁକି ଭଲଲାଗେ 

ତମକୁ ଚାହିଁବା, ତମକୁ ପାଇବା 
ତମ ସହ ସୁଖରେ ମାତିବା 

ପୁଣି ତମକୁ ହରେଇବା ? 


ତମେ କୁହ 

ଏ ପ୍ରଶ୍ନର ଉତ୍ତର ନାଇଁ 
ମୁଁ କୁହେ 

—ଚାଲ ଦେଖୁ 

ଦୂହେଁ ମିଶି 

ଭୋରବେଳା, ଅସ୍ତରାଗ 
ଦକ୍ଷିଣାବାଆ, ଘନ-ମେଘ 
ଓଦାମାଟି, ଉଛୁଳା ଝରଣା 
ଫୁଲଭର୍ଭି ଶାଳବଣ, ତାରା ଭରା ନଭ 
କି ମୋ ଦେହରେ ହସ ହସ 
ତମ ଓଠ ଦାଗମାନଙ୍କୁ 

ଏ ପ୍ରଶ୍ନର 

ଉତ୍ତର ପଚାରିବା... 

ପୂର୍ଣ୍ଣତମା 


ଅମୁକ୍ତ-ସୁଖ: 


ଫିଟେଇଦେଲେ 

ଏ ନିଶ୍ୂର ପବନ 

କାଳେ ଉଡ଼େଇନବ ବୋଲି ତ 
ରୁଦ୍ଧ ନିଃଶ୍ଵାସଟିଏ ପରି 
ତମକୁ ଚାପିରଖ୍ଚି ଛାତିରେ ! 


ନ ହେଲେ 
କୋଉ ନାରୀ ଇଚ୍ଛା କରେ ନାଇଁ 

ତାର ତାରା ପିନ୍ଧା ସୀମନ୍ତରୁ 

ଟିକେ ଖସେଇଦିଅନ୍ତା ଓଢ଼ଣା 

ଲର୍ଷାତୂର ଆଖ୍‌ଙ୍କ ଭିଡ଼ରେ 
ହଜିଯାଉଥ୍‌ବା କେଉଁ ଅନ୍ଧାର ରାତିରେ ! 


ଏଣେ ମୋ ଛାତିତଳେ 
ତମର ଅପୂର୍ବ ଉଶ୍ବାସପଣ 
କ୍ରମଶଃ ମେଦିନୀ ଭାରୀ ହୋଇଆସେ । 


ମତେ ଲାଗେ ମୁଁ ଚାପି ରଖ୍ଚି ଭିତରେ 
ତ୍ରିକାଳ ଓ ତ୍ରିଭୁବନ, 
ଭୟରେ କାଠ ହେଇଯାଉଥ୍ବା 
ଅନୁଭବ, ଚନ୍ଦନ ପରି 
ମହ ମହ ବାସେ ! 

୧୨ 


ମୁଁ ଛଟପଟ ହୁଏ ଦୁଃଶ୍ଚିନ୍ତାରେ 
ମୁଠି ପରିମିତ 

କଞ୍ଚାମାଟି କଳସୀରେ 
କେମିତି ସମ୍ଭାଳି ଧରିବି 
ସାତସିନ୍ଧୁ ପାଣି । 


ମୁଁ ତମକୁ 

ନିଉନ ହେଉଥାଏ, 
ଯାଅ, ନିଜ ଇଛାରେ 
ଚହଲିଯାଅ ଟିକେ 

ମୁଁ ଟିକେ ନିଃଶ୍ାସ ନିଏ ! 


ତମେ କିନ୍ତ 

ଗରୁରୁ ଗରୁତର ହେଇ 
ମୋ ବ୍ରକୂରେ ଆହୁରି 
ଜାକି ହେଉଥାଅ । 
ସତେ କି 

ଜନ୍ମ ନେବାକୁ ନାରାଜ 
କେଉଁ ବ୍ରହ୍ମଜ୍ଞାନୀ ! 


ଏବେ ଦେଖ, 

କିପରି ତମର ମହାର୍ଘ ଆତଙ୍କ 
ମତେ ସମ୍ପୂର୍ଣ୍ଣ ଗ୍ରାସ କରୁଚି 
ଧୀରେ...ଧୀରେ...! 


ନା ଲୁଚାଇ ପାରୁଚି ଏ ଗର୍ଭଭାର, 


ନା ପ୍ରକାଶି ପାରୁଚି ଏ ସୁଖକୁ, 
ଜାଶେ, ପ୍ରକାଶ ମାତ୍ରେ ଇ 
ଯିଏ ମିଳେଇଯିବ ଶୂନ୍ୟରେ... 


ପୂର୍ଣ୍ଣତମା 

< 


ପୂର୍ଣଣତମା 


ପୁନରାୟ 


ତମର 
ଶେଷତମ ଅନୁରାଗର 

ସଲ୍‌ ତିପ୍ରସ୍ତର ତଳେ 

ଛଟପଟ 

ମୋର କେବେ ବି 
ମରିପାରୁନଥ୍‌ବା ଭାବପ୍ରବଣତା | 


ବିଦାୟ ଦେଲାବେଳେ 
ବାରମ୍ବାର ତିଆରି କହିଥ୍ଲ 
ଯାଅ, 

ଏଥର ମୁକୁଳିଯାଅ 

ଏ ତୀବ୍ର ଆବେଗରୁ । 


ସଂସାରକୁ 
ଆମ ହାତଗଢ଼ା 

ନିୟମ ଅନୁସାରେ 
ଅନୁସରିବାକୁ ଚେଷ୍ଟାକର ! 


ଦେଖ, ତମପାଇଁ 
ପଦେ ପଦେ ପ୍ରତୀକ୍ଷା କରୁଛି 
ଜୀବନର ଦିବ୍ୟ ସଫଳତା | 


ଏକା ତମେ ନୁହେଁ 
ଅରେ ନିଭୂୃତରେ 
ଭେଟ ହେଲାପରେ 
ମତେ ସମସ୍ତେ କହନ୍ତି 
ଏଇକଥା ! 

୧୪ 


ମୁଁ ଜାଶେନା 

ଏହା ସେମାନଙ୍କର 

ମତେ ଧାରଣ କରିବାର ଅସାମର୍ଥ୍ୟ, 
ଅବା ମୋ ନିଜର 
ଏକ ମାପଚୂପ ପୀଠରେ 
' ରହି ନ ପାରିବାର ଅଯୋଗ୍ୟତା | 


ପ୍ରତିଥର, ହାରିଯିବାର 

ନିଷ୍ତଳ ଆକ୍ରୋଶରେ 

ହୃଦୟର ଅଦୋଧ ଭାବାବେଶକୁ 
ଶିଳାରେ କଚାଡ଼ିଲାବେଳେ, 
ମୋ ହାତରୁ ଖସିଯାଇ 

ସେ ଉଦ୍‌ଭାସିତ କରିଦିଏ 

ଜଳ -ଥଳ -ଗଗନମଣ୍ଡଳ ¦ 


ପବିତ୍ର ତେଜରେ 
ମତେ ଅନ୍ଧୁଣୀ କରିଦିଏ । 


ମୁଁ ପୁନରାୟ ତମେ 
ବତେଇଦେଇଥୁ୍‌ବା ବାଟ ଛାଡ଼ି 
ଅବାଟରେ ପାଦ ଦିଏ । 


କୋଟିଗୁଣ ବିକ୍ରମରେ 

ମୋର ଅବୈଧ ବ୍ୟଥା ଓ ଜୁଳନମାନେ 
ପୁନର୍ଜନ୍ନ ନେଲାବେଳେ 

ଆର୍ର -ଆନନ୍ଦରେ ଆତ୍ମା 
ଲେଖୁଥାଏ...। 

ସ୍ପିଗ୍ଧତମ ପ୍ରୀତିର କବିତା । 


ପୂର୍ଣ୍ଣତମା 

ପୂର୍ଣ୍ଣତମା 


TV 


ବିପ୍ରଲମ୍ଭ 


ତମେ ମୋର 
ଅପାର୍ଥ୍ବ ଦୁଃଖଟିଏ 
ହୋଇ ରୂହ । 


ଓ ଜଗତରେ 

ଏହାଠାରୁ ବଳି ସୁଖ 

ଆଉ କିଛି ନାଇଁ ବୋଲି 
ବେଳେ ବେଳେ 

ମନେ ପକେଇ ଦେଉଥାଅ । 


ଆଉ କେଉଁ ପ୍ରାପ୍ତି କି ଅପ୍ରାପ୍ତି ସହ 
ତମକୁ ବା କାହିଁକି ଯୋଡ଼ିବି ? 
ତମଛଡ଼ା, ଏ ସଂସାର 

ଅଲୋଡ଼ା ହେଲାପରେ 
ସଂସାରପାଇଁ ତମକୁ 

କାଇଁକି ଲୋଡ଼ିବି ? 


ଆଜି ତ ମୋ ପାଇଁ 
ତମର ଆଖ୍‌ ନାଇଁ 
ଓଠ ନାଇଁ 
ଅବୟବ ନାଇଁ । 
ଅଥଚ 
ମୋ ଚତ୍ୁର୍ଦିଗର ଶୂନ୍ୟତାରେ 

୧୬ 


ତମରି ମଧୁର ଚୂମ୍ବନ 
(ଓ ନିବିଡ଼ ଆଲିଙ୍ଗନ ବ୍ୟତୀତ 
ଆଉ କିଛି ନାଇଁ ! 


ଏଇ ଅଦ୍‌ଭୁତ ସଂଗମର 

ତୀର୍ଥ ଜଳ ଛାଡ଼ି 

କି ଗରଜ ମୋର 

କୋଉ ପଚା କୂଅ ପାଣିରେ ବୃଡ଼ିବି ? 


ଖାଲି ଯା 

ଜନ୍ମ ଜନ୍ମର ହୀନପଣରୁ 

ତୁଣ୍ଡରେ ଛନ୍ଦିମନ୍ଦି ହେଇଯାଏ 
କେତେବେଳେ, କେଉଁ ଅସୁନ୍ଦର କଥା | 


ହେଲେ କି କୋମଳ କରୁଣାରେ 
ତମେ ଚାହିଁ ରହିଥାଅ ମତେ । 
ଚରଣାମୃତଧାରା ପରି 

ଆଖ୍ରୁ ଝରେଇଦିଅ ଲୁହ । 


ଆସ୍ତେ ଧୋଇଧାଇ 
ମୋ ଦେହରୁ ପୋଛିପାଛି ଦିଅ 
ଯେତେ ଇଚ୍ଛା -ଅନିଚୁର ବ୍ୟଥା । 


ପୂର୍ଣ୍ଣତମା 

ପୂର୍ଣ୍ଣତମା 


ଆକାଙକ୍ଷା 


ଭାରି ଇଚ୍ଛା ହଉଚି 
ତମକୁ ଥରେ 
ପାଇବାକୁ 
ଓଠରେ , 
ଛାତିରେ... 


ଦିନ ଯାକ 
ପାଦ ପକଉଥାଏ 
କୌଣସିମତେ 


se se 


ବାଟ ଚିହ୍ନି ଚିହ୍ନି । 


ହେଲେ ତମ ପରି ପଥରକୁ 
ଝୁଣ୍ଡି ଝୁଣ୍ଡି 

ରକ୍ତାକ୍ତ ହୁଏ 

ମୁଁ ନିଇତି ରାତିରେ । 


ସବୁ ଆଚମ୍ଭିତ କଥା ଜାଣ ? 


ପ୍ରତିଟି ଆଘାତ ସହ 

ସେ ପଥର ଭିତରୁ 

ଆହା” ପଦଟିଏ ଶୁଭେ 

ଖୁବ୍‌ କୋମଳ ଓ କାତର ସ୍ଵରରେ । 


ଥରକୁ ଥର ସେଠି 

ମଥାପିଟି ଲହୁଲୁହାଣ ହେବାରୁ 

ମୁଁ ତେଣୁ ନିବୃତ୍ତ ହେଇପାରେ ନାଇଁ । 
ମରିବାକୁ ବି ଇଚ୍ଛା କରେ ନାଇଁ । 

୧୮ 


କାଳେ ଜଗତରୁ 

ସେ ନିର୍ମଳ ଆହା ପଦଟି 
ହଜିଯିବ ! 

ମୁଁ ସନ୍ତୁଳି ହେଉଥାଏ 
ଖାଲି ସେତିକି ଡରରେ । 


ଜାଣିଚ ତ 

ଏଠି କେହି 

ଚିରଦିନ ରହିବାକୁ ଆସେନାଇଁ । 
ମତେ ନିଶ୍ଚୟ 

ଦିନରାତିର ଏ କଲବଲ ପାଖରୁ 
ଚାଲିଯିବାକୁ ହବ । 


ଯେତେ ଟାଣ ପଥର ହେଉ, 
ତାକୁ ବି ଦିନେ 

ମିଶିଯିବାକୁ ହେବ 

ମରୁତ୍‌, ଅପ୍‌, ତେଜ 


ବ୍ୟୋମ ଓ କ୍ଷିତିରେ । 


ତା ଆଗରୁ 
ଏମାନଙ୍କ ଦୁରଭିସନ୍ଧିକୁ 
ପଣ୍ଡ କରି | 


ମହାକାଳର ପହରାକୁ ଫାଙ୍କି 
ଆମେ ଥରେ 

ପରସ୍ପରକୁ ଜାକିଧରି 
ନିଖୋଙ୍ଗ ହେଇଯାନ୍ତେ ନାଇଁ 
ଅନନ୍ତ ଅକ୍ଷୟ 

ଏକ ଚିନ୍ନୟ ରତିରେ !! 


ପୂର୍ଣଣତମା 

ପୂର୍ଣ୍ଣତମା 


ଧୁପ-ଛାଇ 


ବେଳେ ବେଳେ 

ତମ ପ୍ରେମଠୁ 

ତମ ମିଥ୍ୟାଚାରକୁ 
ମୁଁ ବେଶୀ ଭଲପାଏ । 


ଯେତେବେଳେ 
ତମେ ମତେ 
ନ ଚିହ୍ନିଅ୍ବା ପରି କଥାକୁହ, 
ଘର ଠିକଣାରେ 
ଚିଠି ନ ଦେବାକୁ ଲେଖ, 
ଫୋନ୍‌ରେ କଥା ହେବାକୁ 
ମନାକର, ଦେଖାହେଲେ 
ମୋ ଦେହକୁ 
ଆଦୌ ନ ଛୁଇଥ୍‌ବା ପରି 

, ସମ୍ଭମରେ ହାତ ଯୋଡ଼ିଦିଅ । 


ସେତେବେଳେ 

ମୋର ଚକିତ ସତ୍ୟାନୁବଦ୍ଧ ଆତ୍ମା 
ତମ ଛଳନାର 

ଅଭୟ ବାହୁଛାୟା ତଳେ 

ଆଉ ଏକ ସୃକ୍ଷ୍ କୋମଳ 
ସତ୍ୟକୁ, ପ୍ରତ୍ୟକ୍ଷ କରୁଥାଏ | 

୨୦ 


ମୁଁ ଦେଖେ 

ତମ ଭଲପାଇବାକୁ ଆଶ୍ରା କରି 
ମୋଠାରୁ, ଅଧ୍କ ଶରଣାପନ୍ନ 
ଆଉ କେହି ଅଛି । 


ତମର ଭରସା ଅଛି 

ମୁଁ ବଞ୍୍‌ଯାଇପାରେ 

ବିରହକୁ ଗଣ୍ଡିଧନ କରି 

ସେ ହୁଏତ ପାରିବେନି 
ଦଣ୍ଡେହେଲେ ତମକୁ ମୁରୁଛି । 


ତାଙ୍କରି ମୁହଁକୁ ଚାହିଁ 

ପ୍ରେମ ଆଉ କରୁଣାରେ 
ଜୁଡ଼ୁବୁଡ଼ୁ ତମ ପ୍ରାଣ 

ମତେ ଆଡ଼ ଆଡ଼ ହେଉଥାଏ 
ଖାଲି ମିଛି ମିଛି । 


ଅଙ୍ଗୀକାର ଓ ଅନୁରାଗର 
ତୁଳାଦଶଣ୍ଡ ପରି 

ତମେ ଢଳି ପଡ଼ୁଥାଅ 
ଟିକେ ଏ ପାଖକୁ 

ତ ଟିକେ ସେ ପାଖକୁ । 


ସଂସାରର 

ଯେତେ ଛିଇଳ ନାଗରପିଣ 
କୈଡ଼େ ମଳିନ ତା ପାଖରେ ! 
ତମର ଏ 

ଲଳିତ କାରୁଣ୍ୟର ଧୂପ-ଛାଇକୁ 
ଥରେ ଯେ ଦେଖ୍ଛି !! 


ପୂର୍ଣ୍ଣତମୀ 


Source: Author, Digitized by PPRACHIN, SOA 


ପୂର୍ଣତତମା 


ପ୍ରତିକାର 


ଶୁଣ, 
ରାତିଟିଏ ତମ ସହିତ 
ମତେ ବିତେଇବାକୁ ଦବ । 


ତମ କୋଳରେ ଗୋଟିଏ ରାତି ପୂରହେଇବାକୁ ଭାରି ଇଚ୍ଛା ମୋର, 
ଲେଖା ହେଇଚି ମୋ ଜାତକରେ, 

ମୁଁ ଶୂନ୍ୟତାକୁ 

ପରିଧେୟ କରି ପିନିପାରିବି 

ସେଇ ରାତିରେ, 


ନାନାଦି ଭ୍ରାନ୍ତି 

ଓ ଛଳନାର ଶିକୁଳିକୁ 

ମୋ ବେକ, ପାଦ ଓ ଅଣ୍ଟାରୁ 
ଖୋଲିଦେଇ ପାରିବେ 

ଖାଲି ତମରି ଅଙ୍ଗୁଳିମାନେ | 


କେବଳ ତମରି ଓଠର 
ସ୍ବାକ୍ଷରରେ., 

ମୋ ସାରୀ ଦେହରେ 
ଗୃହୀତ ହେବ 

ଶୁଦ୍ଧ ସୁଖାନୁଭବର 
ଅନ୍ତିମ ପ୍ରସ୍ତାବ । 

୨୨ 


ଆଉ କେବେ 

ଜି ଆରଜନ୍ମରେ ନୁହେଁ 
ଏଇ ଜନ୍ମରେ ଇ 
ମତେ ଏମତି ରାତିଟିଏ 
ପାଇବାକୁ ହେବ । 


ନହେଲେ, ଅଦୃଷ୍ଟ କହିଛି, 
ଏ ପୃଣ୍ତୀରୁ 
ମିଳନର ମୁହୂର୍ଭ ହଜିଯିବ । 


ଆଉ କେହି ପ୍ରିୟା 
ପ୍ରିୟତମକୁ ପାଇବାର ସ୍ଵପ୍ନ ଦେଖ୍‌ବନି । 


ଆଉ କୌଣସି ଲଗ୍ନର 
ପରିଭାଷା ହେବନି ସମର୍ପଣ । 


ଆଉ କାହା ଆଖ୍ର ତାରାରେ 
ଅଙ୍କିତ ହେବନି 
ଇପ୍ସିତତମର ଚିତ୍ରପଟ୍ଟ ! 


ଆଉ ଛଶ୍ଵର 

ରତିକ୍କାନ୍ତ ନିଦରେ ଶୋଇପଡ଼ିବାକୁ 
ଥରକୁ ଥର 

ଜନ୍ମ ନେବେନି ମର୍ର୍ୟରେ । 


ଏମିତି ରାତିଟିଏ ନ ମିଳିଲେ 
ବଂଶୀରୁ ସୁର 

ଝରଣାରୁ ଛନ୍ଦ 

ସାଗରରୁଁ ଢେଉ 


ପୂର୍ଣତତମା 

ପୂର୍ଣ୍ଣତମା 


୨୩ 


ଆଉ ଅନ୍ୟ କିଛି ପ୍ରତିକାର 
ନାହିଁ ବୋଲି ସିନା 
ତମକୁ ଏ କଥା ଜଣେଇଲି | 


କହ ଦେଖ୍‌, 

ମୁଁ ଜାଣୁ ଜାଣୁ 

ତମ ଅଜାଣତରେ ଯଦି ଘଟିବ ଏତେ କଥା, 
ତମେ କଂ ଣ ସେତେବେଳେ 

ମତେ ଦୋଷ ନ ଦେଇ 

ନୀରବ ରହିବ ? 

୨୪ 


ଶେଷ ଚିତ୍ର 


ମତେ କେହି 
ଚିତ୍ର ଆଙ୍କିବା 
ଶିଖେଇ ଦିଅନ୍ତା କି ! 


ମୁଁ ଦାଣ୍ଡରେ ହାଟରେ 
ଘରେ ଓ ଘାଟରେ 
କ୍ରମଶଃ ଅଭ୍ୟାସ କରୁଁ କରୁଁ 


ଶେଷକୁ, ଏଇ ଦିଗନ୍ତଛୁଅଁ ଶସ୍ୟକ୍ଷେତ୍ର 
ଚକ୍ରବାଳ ଚୂମୁଥ୍‌ବା ବେଳାବାଲି 
ଅଥୟ ସମୁଦ୍ର 

ଓ ଅନନ୍ତ ଆକାଶରେ 

ଆଙ୍କିଦିଅନ୍ତି ତମ ଛବି । 


ଏଡ଼େ ସୁନ୍ଦର 

ଏଡ଼େ କଥା କହିଲା ପରି 

ଆଙ୍କନ୍ତି ଆଖ୍‌, ଓଠ, କପାଳ ଯେ 
କେହି ଆଖ୍‌ଫେରେଇ ପାରନ୍ତେ ନାଇଁ 
କୁହାକୋହି ହୁଅନ୍ତେ 

ଏ ଅପୂର୍ବ ଠଣ ସୁନ୍ଦର ପୁରୁଷ 

ଏ କିଏ, କିଏ ୟେ ? 

ଜଣେ ଅଧେ ତମକୁ 

ଚିହ୍ନିଥ୍ବା ଲୋକ, ଚମକି ପଡ଼ନ୍ତେ, 


ଆରେ, ଇଏ ପରା ରାର ଦାସ 
ଆମ ଗା କବି । 


ପୂର୍ଣ୍ଣତମା 

< 


ପୂର୍ଣ୍ତତମା 


ତାପରେ, 
ଚହଳ ପଡ଼ିଯାଆନ୍ତା 
କିଏ ଆଙ୍କିଲା ଏ ଚିତ୍ରପଙ୍ଗ ? 


କେଉଁ ଅଧ୍କାରରେ 
ବିନା କାହାରି ଅନୁମତିରେ 
ଖୋଲିଦେଲା ଏତେ ରଙ୍ଗଏତେ ରୁପ ! 


ଧରିଆଣ ସେ ବାତୁଳ ଚିତ୍ରକରକ୍ର, 
ତାକୁ ପ୍ରାଣଦଣ୍ଡ ଦିଅ, 

ଅନ୍ତତଃ ଉଦାହରଣଟିଏ 

ରହୁ ସଂସାରରେ 

ଯେ ଏଠି ଶୁଦ୍ଧ ପ୍ରୀତିର ରଙ୍ଗରେ 
କାହାକୁ ଆଙ୍କିବାଠାରୁ ବଳି 

ଆଉ ନାହିଁ କିଛି ମହାପାପ । 


ମତେ ସେମାନେ ଖୋଜିବା ଆଗରୁ 
ମୁଁ ଧାଇଁଆସି ଉଦା ହେଇଯାଆନ୍ତି 
ତାଙ୍କ ସମ୍ମୁଖରେ । 


କହନ୍ତି, ରୁହ ରୁହ 
ତାଙ୍କ ବରବେଶ ଆହୁରି ମୁଁ 
ଆଙ୍କି ପାରିନାଇଁ । 


ତମ ଧାରୁଆ ଛୁରୀରେ 
ଟିକେ ଖୋଲିଦିଅ ତ 
ମୋ ହୃତ୍‌ପିଣ୍ଡର କଠିନ ଢାଙ୍କୁଣୀ | 


ସେ ସୁଢ଼ଳ ଚରଣରେ 

ଅଳତାର ବେଢ଼ ଆଙ୍କିଂଦେବି 
ଜନ୍ମକା୍, ଛାତିରେ ସାଇତା 
ଲାକ୍ଷାରସରେ, ଆଙ୍ଗୁଳି ବ୍ରଡ଼େଇ । 


୨୫ 

ଗୋପନ ସୁଖ 


ଏବେ ଜାଣୁଚି 
ଅସ୍ପଷ୍ଟ କୋହଟିଏ 
ମତେ ବଞ୍ଚେଇରଖୁଚି 
ଏତେକାଳ...! 


ଜିରୋଳା ଆକାଶରେ 
ପକ୍ଷୀଟିଏ ଉଡ଼ିଗଲେ 
ମୋର ସବଠ୍ ଦଃସହ 


ou Ho 


ବନ୍ଧନର କ୍ଷତକୁ 


ସେ ଟିକେ ଆଉସିଦିଏ । 


ଭରପୂର ମେଘମାଳାଙ୍କୁ ଦେଖ୍‌ 
ମୋର ଖା ଖୀ ରିକ୍ତତାକୁ 
ଥରେ ପୋଛିଦିଏ 

ଓଦା ହାତରେ... 


ଲୁଚେଇ, 

ସରୁ ଚୂମାଟିଏ ଦେଇଦିଏ 
ଫୁଲ ଉପରେ ପ୍ରଜାପତି 
ଉଡ଼ିବୂଲିଲେ...! 


ସଞ୍ଜୁଆ ତରା ଉଠିଲେ 
ତା” ଆଖୁରୁ ବୁନ୍ଦାଏ ଆଲୁଅ 


ପୂର୍ଣ୍ଣତମା 

ପୂର୍ଣ୍ଣତମା 


ଖସିପଡ଼େ 
ମୋ ଅନ୍ଧାର ଜୂଡ଼ୂବ୍ରଡ଼ୂ 
ଭାଗ୍ୟ ଉପରେ । 


ତାକୁ ଥରେ 

ଛାତିରେ ଜାକିଧରନ୍ତି କି ! 
ଖୋଜିଲାବେଳକୁ, 

ସେ ଟୁବ୍‌କରି ବ୍ରଡ଼ିଯାଉଥାଏ 
ମୋ'ର ଅନନ୍ତ ଅନ୍ତର୍ଦାହର 
ସମୁଦ୍ର ମଝିରେ । 


ଖାଲି କେହି ଯଦି 

ମୋରି ପରି 

ଦୁଃଖର ରାହାଖୋଜୁଥ୍ବା ବାଟୋଇ 
ତା ଠିକଣା ପଚଟାରିଦିଏ ମତେ । 


କୋଉ ଛଟକରେ 

ସେ ଫିଟିଆସେ 

ଛପିବା ଆନଚୁ...| 
ଯୋଡ଼ିଏ ଢଳ ଢଳ 

ନୀଳକଇଁ ହୋଇ ମୁରୁକି ହସିଦିଏ 
ମୋ ଅବାକ୍‌ ଆଖ୍ରେ | 


ତା ଖେଳରେ, 
ମୁଁ କେତେବେଳେ ବିଭୋର 
ତ କେତେବେଳେ ଆକୁଳ । 


କେଉଁ ଗୋପନ ସୁଖର ଦୁଆର ଖୋଲିଯାଏ କି 
ପାଇ-ନପାଇବାର ଚାପା 
ଦୀର୍ଘଶ୍ଵାସଟିରେ !! 


୨୭ 

ଉପହାର 


ମୁଁ ଅପେକ୍ଷା କରିଥୁବି...! 


କେଜାଣି କ'ଣ ଦେଲ 
ଏଇ ପଦେ ଆଗ୍ରହ ସାଥୁ୍‌ରେ ! 


ମୁଁ ତୁଠରେ 

ପଡ଼ିଥ୍ବା ପଥରରୁଁ 
ଭରାନଇଟିଏ ହେଇଗଲି 
ଆଖ୍‌ ପିଛୁଳାକେ...! 


ଭସେଇନେଲି 
ଗାଧୋଇବାକୁ ଆସିଥ୍‌ବା 
ଯେତେ କୁଳଭୂଆସୁଣୀଙ୍କ ଲୁଗା । 


ସହସ୍ର ଚନ୍ଦରଉଦିଆ 

ସହସା ଉଜ୍ଜଚଳି ଉଠିଲେ 

ଏ ପୃଥ୍ତୀର 

କୋଟି କୋଟି ପ୍ରେମିକାଙ୍କ 
ଅମା-ଅଂଧ ବିରହ ରାତିରେ । 


କିଏ ଆଣି ଶେଯସାରା ବିଞ୍ଚୁଦେଲା 
ଆଞ୍ଜଳା ଆଞ୍ଜଳା ମଲ୍ଲୀଫୁଲ । 


ପୂର୍ଣ୍ଣତମା 

ପୂର୍ଣ୍ଣତମା 


ପବନରେ 
ଆମ୍ବବଉଳର ବାସ୍ପା 

ଓ କେନ୍ଦରାର ଗୀତ 
ମିଶାମିଶି... 

ବାସ ଚନ୍ଦନର ଫୁଆରା 
ଫିଟିଗଲା 

ଧୂ ଧୂ ରୌଦ୍ରର ତାତିରେ । 

xX X xX 

ମୁଁ ଜାଣେ 

ତମେ ଫେରେଇନବ 
ଢେଉପରି, ତମର ଏ ଆଗ୍ରହ 
ଆବେଶରେ ବ୍ରଜିହେଇ ଯାଇଥୁବା 
ମୋ ଆଖୁ ଖୋଲିବା ଆଗରୁ । 


ହେଲେ, ବାଛି ବାଛି 
ମୁକ୍ତା କେତୋଟି ତ 
ଉପହାର ଦେଇଯିବ ! 


ମୋ ମୁଦ୍ରିତ ପଲକ ଉପରେ 
ମୋ ଓଠରେ 

ମୋ ଛାତିରେ 

(ହୁଏତ ମୋ ଗର୍ଭକୋଷରେ), 


ସଂଗ୍ରହ କରିଥ୍‌ବ ଯାହା 
ତମ ଆବେଗର 


୨୯ 

ଏମିଚି ଡାକିବ ନାଇଁ... 


ପୁଣି ଡାକିଲ 


ଏତେ ମନା କରିଥ୍‌୍ଲି 
ଏମିତି ଡାକିବ ନାଇଁ 
ଫୁକିଆ ତରା 
ଡାକିଲା ପରି 
ନିଝୁମ୍‌ ରାତିକୁ । 


ଉଷୁମ ବର୍ଷାବିନ୍ଦୁ 
ଡାକିଲା ପରି 
ମାଟିତଳେ କ୍ରଙ୍କରି 
କାଙ୍କୁରି ହେଇ 
ଲୁଚିଥ୍ବା ବୀଜଟିକୁ । 


ମନା କରିଥ୍ଲି ପରା 


ଏମିତି ଡାକିବ ନାଇଁ 
ଝଡ଼ ହାତଠାରିଲା ପରି 
ପାଚିଲା ପତ୍ରକୁ ! 

xX xX xX 
ତମେ କ'ଣ ଜାଣନାଇଁ 
କ'ଣ କ'ଣ ଘଟିଯାଏ 
ଏମିତି ଡାକିଲେ !! 


ପୂର୍ଣ୍ଣତମା 

ପୂର୍ଣ୍ତତମା 


ଘର ବନସ୍ତ ହେଇଯାଏ 

ତ ବନସ୍ତ ହେଇଯାଏ ଘର । 
ପର ଆପଣା ହେଇଯାଏ 

ତ ଆପଣା ହେଇଯାଏ ପର ! 


ପୁଣ୍ୟର ସମସ୍ତ ପରିଭାଷା 
ଅସତ୍ୟ ହେଇଯାଏ । 
ପ୍ରେମର ଓଢ଼ଣା ତଳେ 
ପାପର ମୁହଁଟି ଦିଶେ 
ପ୍ରତୀକ୍ଷିତା ନବବଧୂ ପରି 
ନିଷ୍ପାପ, ଲାଜ ଜରଜର |! 


ତମେ କଂ ଣ ଜାଣନାଇଁ 
ଆଜିଯାଏ... 

କଳଙ୍କ ପସରା ବହି 

ଉଚ୍ଚାଟ ହେଇ 

ବ୍ରହ୍ମାଷ୍ଡସାରା ବ୍ରଲୁଚି 

ରାଧା ଏକାକିନୀ । 

କିଏ ଜଣେ 

ତାକୁ ଏମିତି 

ଡାକିଦେଇଥ୍ଲା ବୋଲି 
ମୂରଲୀର ପଞ୍ଚମ ରନ୍ଧୁରେ...!! 


ସବୁ ଜାଣିଶୁଣି 
କୋଉ ଜନ୍ମର 
ଶତୃତା ଶୁଝେଇବାକୁ 
ଏମିତି ଡାକୁଚ ? 


ଜୀବନ ପାଇଁ ବିଷ 

ଓ ମୃତ୍ୟୁପାଇଁ 

ଅମୃତ 

ଯୋଉ ଡାକରାରେ...!! 


୩୧ 

୩୨ 


ଉଧାର୍‌ ରହିଲା 


ଏଥରକ 
ତମ ଉପରେ ମୋର 
ଉଧାର୍‌ ରହିଲା କିଛି ସୁଖ | 


ତମକୁ 
ମୋ ଦେହର 

ଗଭୀରରୁ ଗଭୀରତରକୁ 
ପାଛୋଟି ନବାର ଇଚ୍ଛା 


ନିଷିଦ୍ଧ ଦ୍ଧାରରେ 
ତମର ଘନ ଘନ 
ଆଘାତରୁ ସୃଷ୍ଟ 
ମୂହିତ ଆନନ୍ଦର 
ଅନୁଭବ | 


ତମର ଅଥୟପଣକୁ 

ମୋର 

ଅନାବୃତ-ପଣ 

ସମର୍ପି ଦେବାର ସମାହିତ -ଭାବ | 


ଏ ସବ୍ରତକ 
ବାକିରହିଲା ତମ ଉପରେ ! 
ଯଦିଓ, 

ଶୁଝିବାର ପ୍ରତିଶ୍ରୁତି ଦେବାକୁ 
ତମେ କୁଣ୍ଠିତ ସବୁବେଳେ | 


ପୂର୍ଣ୍ଣତମା 

ପୂର୍ଧତମା 


ତଥାପି... 
କେବେ ଯଦି 
ପୂଣି ଥରେ... 


ତମ ସାଥେ ଭେଟ ହେଇଯାଏ 
କେଉଁ ଅନାମିକା ରତୃୁର ଶେଷତାରିଖରେ । 


ତେବେ ହୁଏତ 
ତମକୁ ବୁଝେଇ ଦେବି 
ସୁଧମୂଳ କରି, 
ଏମିତି କରଜ ଶୁଝେଇବାରେ 
ଥାଏ କେତେ 
ଦୁର୍ଜୟ ମାଦକ !! 
wm 

୩୪ 


ସ୍ଵର୍ଗ ସୁଖ 


ତମେ 

ଖୁବ୍‌ ମନେ ପଡ଼ିଲାବେଳେ 
ମୁଁ ମୋ ମନକୁ 

ମୋଠୁ ଅଲଗା କରିଦିଏ | 


ତା'କୁ କହେ 

ଧୂଳିରେ ମିଶିଯା... 
ନରେ ଭାସିଯା 

ତୋ ଆଖ୍‌ ଯୁଆଡ଼େ ଟାଣୁଚି 
ସିଆଡ଼େ ଚାଲିଯା ପଛେ 
ଯେତେ ସଅଳ ପହଞ୍ଚ୍‌ ଯା 
ତୋ ବାଟକୁ ଚାହିଁ 

ଯୋଉଠି 

ମୁହଁପୋତି ବସିଥ୍ବେ ସିଏ । 


କାହାକୁ କହିପାରୁନଥ୍‌ବେ କିଛି 
ସହସ୍ର କୋଳାହଳର 

ଛୁଞ୍ମୁନରେ ଟିପ ଫୁଟିଯାଉଥ୍୍‌ଲେ ବି 
କେଡ଼େ ଯତ୍ନରେ 

ତୋ ପାଇଁ ଲୁଚେଇ ଗୁନ୍ଧୁଥ୍ବେ 
ତନ୍ମୟ ପ୍ରେମର ମାଳଟିଏ । 


ଵିଭୋର ଆଲିଙ୍ଗନର 

ଅମ୍ବାନ ଶାଢ଼ିଟିଏ 

ତତେ ପିନ୍ଧେଇବାକୁ 

ଉଦ୍ୟତ ହେଉଥ୍‌ବ ତାଙ୍କ ବାହୁ 


ପୂର୍ଣତତମା 

ପୂର୍ଣ୍ଣତମୀ 


ତୋ କ୍ଷୁଧୀ ତୃଷାର 
ଉପଶମ ପାଇଁ 

ନିବିଡ଼ ମଧୁର ଚୃମ୍ବନମାନ 
ଭରି ରଖୁଥ୍ବେ 

ପ୍ରାଣର ରତ୍ନଥାଳିରେ । 


ତତେ ଶୁଏଇବାକୁ 
ସଜାଇ ରଖୁଥ୍‌ବେ 
ବିରହର ପଲଙ୍କ 

ବ୍ୟଥାର କୋମଳ ଶେଯ, 
ଓ ଦୀର୍ଘଶ୍ଵାସର 

ଚିତ୍ରିତ ଚାମର ! 


ତୋ ଆଖ୍‌ ସେଠି 

ଛାଏଁ ଛାଏଁ ବରଜିହେଇଯିବ 
ଯେଉଁଠି 

ଜନ୍ମଜନ୍ମାନ୍ତରର ଅନିଦ୍ରା 
ମୁକ୍ତି ପାଇଯାଏ । 


କେଡ଼େ ସ୍ଵର୍ଗସୁଖରେ 

ଅଧ୍କାର ତୋର । 

ତତେ ଏଇ 

ଛଟପଟ ତୁଛ ଦେହଟା ପାଖରେ 
ବାନ୍ଧିରଖ୍ବାକୁ 

ମୁଁ ଭଲା କିଏ !! 


୩୫ 

ଅଭିଶେକ 


ରାତି ବେଶି ହେଲେ 
ମୁଁ ତମକୁ ମନେପକାଏ 
ଆଉ କାନ୍ଦେ | 


କେତେଦିନ ହେଲାଣି 
ଏଇଟି ମୋର 
ସବୁଠାରୁ ପ୍ରିୟ କାର୍ଯ୍ୟସୂଚୀ ! 


ପ୍ରଥମେ 
ମୋ ଲୁହଟୋପାମାନେ 
ମତେ ଅନ୍ଧୁଣୀ କରିଦିଅନ୍ତି 


ଆଖପାଖର ସଂସାର 
ବୁଡ଼ିଯାଏ, 
ସେ ସମାଧ୍ସ୍ଥ ଅନ୍ଧାରରେ । 


ତା'ପରେ ଧୀରେ ଧୀରେ 
ସଞ୍ଜୁଆ ତରାଟି ପରି 
ଉଇଁଆସେ ତମ ମୁହଁ । 

ମୁଁ ତା' ପାଖରେ 

ମୋର ନିରାଭରଣ ସତ୍ତାକୁ 
ସମର୍ପିଦିଏ । 

ଭୁଲିଯାଇ ଅନ୍ୟ ସବୂକିଛି । 


ପୂର୍ଣବତମା 

ପୂର୍ଣଣତମା 


ତମେ ବି 

ଅସମ୍ଭାଳ ବାହୁ ପ୍ରସାରିଦିଅ 
କେଡ଼େ ଆକ୍ୂରଳରେ 

ମୋର ଲୁହ ବୋହିବା 

ଓ ତମେ ଓଠରେ 

ସେ ଲୁହକୁ ପୋଛିବାର 
ପ୍ରତିଯୋଗିତା ଚାଲେ । 


ସ୍ବପ୍ନମାନଙ୍କର 
ମାୟାବୀ ସୌନ୍ଦର୍ଯ୍ୟକୁ 
ପ୍ରତିହତ କରି 
ଫୁଟିଉଠେ 

ପରସ୍ପର ହତାଶାର 
ଯୁଗନଦ୍ଧ ରୂପ । 


ଦେହ ଉତ୍ତୀର୍ଣ୍ଣ ହେଇଯାଏ 
ତନ୍ମୟତାର ଚରମ ବିନ୍ଦୁକୁ । 
ପ୍ରାଣଘାତକ ଦୁଃଖମାନେ 
ପାଲଟନ୍ତି, ତଟସ୍ଥ ଦର୍ଶକ | 


ମୋ ପରି 

କାକୁସ୍ଥ ନାରୀଟିଏ 
ବ୍ରଝିପାରୁ ନଥାଏ 

ଏ ମହାରାସର ରେଣ୍ୁଏ 
ଧୂଳି ହେବାପାଇଁ 

ସେ ଯୋଗ୍ୟ କି ଅଯୋଗ୍ୟ । 


ତମେ ଠିକ୍‌ ସେତିକିବେଳେ 
ମୋ ମଥାରେ ପିନ୍ଧେଇ ଦିଅ 
ରାସେଶ୍ବରୀର ମୂକୂଟ 
ସମୟକୁ ଲୁଚି । 


୩୭ 

୩୮ 


ଆଳାପ 


ତମର ଦୀର୍ଘତମ 


, ନୀରବତାରେ ଇ 


ତମେ ମୋ କାନରେ 
ସବୁଠାରୁ ବେଶି କଥା କୁହ | 


ଅନବରତ ଚାଲିଥାଏ 
ଆମର ଆଳାପ । 


ପୁରାଣ ଓ ଇତିହାସର 
ପୃଷ୍ଠା ତେଜି 

ଅଜସ୍ର ଅନୁରାଗର କାହାଣୀ 
ଅଜାଡ଼ି ହେଇପଡ଼େ 

ଆମ କଥାବାର୍ରାର 
ଫୁଲଶେଯ ଉପରେ । 


ସବୂଥ୍‌ରେ, 

ଯୋଡ଼ି ଯୋଡ଼ି ହେଇ 
ସୁନ୍ଦର ଦୁଶୁଥାଏ 
ଆମ ଦ୍ଵହିଙ୍କର ମୁହଁ 


ଜି କଥୀ ଏତେ କୁହ କେଜାଣି ? 
ଶବ୍ଦଟିଏ ବି ମୁଁ 
ଧରିପାରେନା ସେଥୁରୁ ! 


ପୂର୍ଣ୍ତମା 

< 


ପୂର୍ଣଣତମା 


ଏଣେ ତମ 

ଉଷୁମ୍‌ ଓଠ 

ତତେଇଦିଏ ମୋ କାନମୂଳ । 
ଆଖ୍ପତା ଛାଏଁ ଛାଏଁ 
ନଇଁଆସେ । 

ଶହ୍ଦ ବଦଳିଯାଉଥାଏ ସ୍ପର୍ଶରେ । 


ତମ ଅଧର ଓ ଅଙ୍ଗୁଳିର 

ଅନ୍ତରଙ୍ଗ ସଞ୍ଚାଳନ ତଳେ 

କେଉଁ ଅନାଦି କାଳରୁ 

ଅଦ୍ୟାବଧ୍‌ ଲେଖାଚାଲିଥୁବା 
ମହାକାବ୍ୟର ଅନ୍ତରାତ୍ମା ପରି, 
ଖୋଲି ଖୋଲି ଯାଏ 

ମୋର ସ୍ତନ୍ଦିତ, ଅନାସ୍ବାଦିତ ଦେହ । 


ଧୀରେ ଧୀରେ 

ଦୃଶ୍ଯ ଓ ଶବ୍ଦର 

ପ୍ରତିଟି ବଞ୍ଚନା...ବ୍ୟଞ୍ଜନା 
ପୋତି ହେଇ ପଡ଼େ 
ଆମ ନିବିଡ଼ 
ନିଃଶବ୍ଦତାରେ ଗଢ଼ା 
ସମାଧ୍‌ ଗର୍ଭରେ ! 


କେବଳ ଆମ 
ନିରନ୍ଧୁ ଆଲିଙ୍ଗନର 
ଅନିର୍ବଚନୀୟ ସୁଖ 
ମୁଖର ହେଉଥାଏ | 


କ୍ଷଣକେ ମୋ କାନରେ 

କହେ- ଏହା ସୃଷ୍ଟି 

ତ କ୍ଷଣକେ ତମ କାନରେ କହେ 
“ଏଇ ତ ପ୍ରଳୟ...” 


୩୯ 

୪୦ 


ମିଳନ 


ତମେ, 
ଥଅରୁଟେ ଅନେଇଦେଲ | 


ମୁଁ ବି ଅଜାଣତରେ 

ହଁ ତୋଳି 

ଚାହିଁ ଦେଲି । 

ଚାରିଆଖ୍‌ ମେଳ ହେଇଗଲା | 


ନିମିଷକରେ 

ମୋ ସାରା ଦେହ ଉପରେ 
କେଉଁ ଦୂର ସମୁଦ୍ର କୋଳରୁ 
ଫିଟିଆସିଥୁବା 

ଏକ ଝଡ଼ ବୋହିଗଲା...! 


ସୂତାଖ୍ଏ ବି 

ରଖ୍ଲା ନାଇଁ ମୋ ଦିହରେ | 

ଆହା, ଆହା କହୁ କହୁ 

କୂଟାଖ୍‌ଏ ପରି 

ଉଡ଼େଇନେଲା ମୋ ସଜଡ଼ା ସଂସାର ! 


ମନେହେଲା 
ଫେରିଲା ବେଳକୁ । 
ଏ ଝଡ଼ ନିଶ୍ଚୟ ମତେ 


ପୂର୍ଣ୍ଣତମା 

ପୂର୍ଣତତମା 


ଓଟାରିନବ 
ସମୁଦ୍ରର ଅତଳ -ତଳକୁ | 


ହଏତ ମୋ 
ନଜର ନିଃଶ୍ବାସ 
ପାଲଟିଯିବ 

ଏ ଝଡ଼-ପ୍ରକୋପର 
ସଂକ୍ଷିପ୍ର ସାରାଂଶ | 


ଝଡ଼ ଥମିଗଲା ପରେ 
ତାକୁ ପୁଣି ଏ ଦେହର 
କୋଉ ଶିରା -ପ୍ରଶିରାରେ 
ଥାନ ଦେବି !! 


ଭାବୁ ଭାବ୍ର ରାତି ପାହିଗଲା । 


ସକାଳେ... 

ଫୁଲପକା ଚାଦରର 

ବିଛଣା ଉପରେ । 

ମୋ ସ୍ବାମୀଙ୍କ ନିଦ୍ରିତ ଚକ୍ଷୁ 
ପରିତୃପ୍ତ-ପ୍ରଶାନ୍ତ ଦୁଶୁଥୂଲା । 


ଚା” କପ୍ର ବାମ୍ପ ଥୁଲା 

ଶୃଙ୍ଖଳିତ । 

ୟୁନିଫର୍ମ-ପିଂଧ୍ଥ୍ବା ବାଧ୍ଯଶିଶୁ ପରି | 
ଝଡ଼ର ଚିହୁବର୍ଣ୍ଣ ନଥୁଲା 

ମୋ ପାଚେରିଘେରା ବଗିଚାର 
ପତ୍ରରେ କି ଫୁଲ ପାଖୁଡ଼ାରେ ! 


ତେବେ, 
କାଲି ରାତିର ସେ ଝଡ଼ ?? 

୪୧ 


୪୨ 


ପୂର୍ଣ୍ତମୀ 


ଦର୍ପଣରେ 

ମୋ ବିଧ୍ଵଂସ୍ତ ଆଖ୍ଡୋଳାରେ, 
ତଥାପି, ତମ ଚାହାଣିର 
କିୟଦଂଶ ଥୁଲା ! 


ଓ ମୋ'ର ଆଖ୍ତଳେ, 
ଶୁଖ୍ଯାଇଥ୍ବା ଅସ୍ଚଷ୍ଟ 
ଲୁହର ଦାଗରେ 
ଝଡ଼ର ମୁଗ୍ଧ ମୁଦ୍ରାଙ୍କନକୁ 
ଚିହ଼୍େଇ ଦଉଥୁଲା...! 
nm 

ଅବ୍ରଝା 


ବେଳେ ବେଳେ ମତେ ଲାଗେ 
ତମେ ମୋ କବିତା 
ଜମା ବୃଝିପାରନାହିଁ 


ବୁଝୁଥ୍୍‌ଲେ, 

ମୋ ଅତହନ୍ଦ୍ର ରାତିର 
ପ୍ରହରମାନଙ୍କୁ ଗଣି ଗଣି 
ତମ ଆଙ୍ଗୁଳିଗୁଡ଼ିକ ବି 
ଥକିପଡୁଥାନ୍ତା...! 


ମୋ ମର୍ମଫଟା 
ଦୀର୍ଘଶ୍ଵାସର ଝଡ଼ରେ 
ତମେ ବି ସମ୍ଭାଳି 
ରଖ୍ପାରନ୍ତ ନାହିଁ 
କୌଣସି ପ୍ରତିବଂଧ । 


ମୋ ଶୁଖ୍ଲା ଆଖ୍ର 
ଜିଃସ୍ଵତାର ତାତିରେ 
ଜଳିପୋଡ଼ି ଯାନ୍ତା 
ଯେତେ ଅଗମ୍ୟ ପଥର 
ଭୟ...ଭାନରି ! 


୪୩ 

୪୪ 


କ୍ରମଶଃ... 

ମୋର ସର୍ବସ୍ବ ଗ୍ରାସ କରୁଥ୍ବା 
ତମ ଅନୁପସ୍ଥିତିର ଅନ୍ଧାରରେ 
ଦ୍ରବୀଭୂତ ହେଇଯାନ୍ତା 

ତମ ଆଖ୍ଦେଖା ସଂସାର | 


ଫୁଲଟିଏ ଝଡ଼ିପଡ଼ିଲେ 
ଚହଲିଯିବା ଲୋକ ତମେ !! 


ମୋ ପଥରଲଦା ଛାତିର 

ଭାରକୁ ଅନୁଭବିଲା ପରେ 

ତମେ କଂ ଣ ଅଜାଡ଼ିହେଇ ପଡ଼ନ୍ତନାଇଁ 
କରୁଣାରେ !! 


ମୋ କବିତାକୁ ବୃଝ୍ଥ୍ଲେ 
ତମେ କଂ ଣ ଜାଣିପାରନ୍ତନି 
ଯେ ମୋ କବିତାରେ 

କିଛି ବୋଲି କିଛି ଆଉ 
କହିବାର ନାଇଁ... 


କେତେକ ନିରର୍ଥକ ଶବ୍ଦ, 

ଓଠରେ ଲାଖ୍ଥ୍ବା ଜୀବନର 
ଅନର୍ଗଳ ପ୍ରଳାପ ଯେପରି ! 

ତମ ଚୂମ୍ବନର ଟୋପାଏ ଗଙ୍ଗାଜଳର 
ଅଚେତନ ନିମନ୍ତ୍ରଣ ଯେଉଁଥ୍‌ରେ 


ପରମ ନୀରବତାରେ ମିଶିଯିବା ପାଇଁ... 


ପୂର୍ଣ୍ଣତମା 

ପୂର୍ଣ୍ଣତମା 


ତମପରି 


ଏକ ମହାଘୋର ଶୋକର ପ୍ଲାବନରେ 
ଭସେଇଦବା ଆଗରୁ 

ତମେ କଂ ଣ ଜାଣିନଥାଅ କି 
ଶତଚେଷ୍ଟା ସତ୍ତ୍ବେ 

ମୁଁ ତମପରି ଶୋକାତୀତ 


~~ — 


ହେଇପାରିବିନି, ମୋ ଜୀବଦଶାରେ । 
ସ୍ନେହପଣ କି ନିର୍ଦୟପଣରେ 

ତମକୁ ଅତିକ୍ରମି ଯିବାର ସଙ୍କଳ୍ପରେ 
ବାହୁ ଟେକୁ ଟେକୁ 

ମୁଁ ଦିନ୍ମଦିନ 

ନିଶ୍ଚିହୁ ହେଇଯାଉଥ୍‌ୁବି 

ତମର ସେଇ ସେଇ 

ନିର୍ଦିଷ୍ଟ ଭୂମିକାର ମହିମା ଭିତରେ । 


ସମସ୍ତଙ୍କୁ ନିଜପରି କାଇଁକି ଭାବ ? 
କାଇଁକି ଇଚ୍ଛାକର ଯେ 

ସମସ୍ତେ ତମପରି 

ବିଭିନ୍ନ ବିରୋଧାଭାସର 
ଶିଉଳିଲଗୀ ପଥର ସନ୍ଧିରେ 
ଆପଣା ଇଛା ମୁତାବକ 

୪୬ 


ଦୃଶ୍ଯ ବା ଅଦୃଶ୍ୟ ହେଇ 
ଚଳାଚଳ କରିପାରିବେ 
କଇଁଚଟି ପରି 
ଅବଲୀଳାରେ ! 


କାହିଁକି ଧରିନିଅ ଯେ 
ସବୂ ଆଖୁ 


ଲୁହକୁ କ୍ଷୀରାବଵ୍‌ଧ୍‌ କରି ଦେଇପାରିବେ 


(ଓ ତମପରି 


ସେଠି ଶୋଇଯାଇପାରିବେ ନିଶ୍ଚିନ୍ତରେ ! 


ତମପରି 
ସମସ୍ତେ କ'ଣ 
ନଇ ପାରିହେଇପା ୯୯ 


ବିନା ନାଉରୀ କି ନାଆରେ ? 


ତମ କବିତାର 


କେତୋଟି ମାର୍ଜିତ ଶବ୍ଦରେ 
ରୂପାନ୍ତରିତ ହେଇପାରୂନଥ୍‌ବା 
ରକ୍ତମାଂସର ଆକୁଳ ନାରୀଟିଏ ମୁଁ 


ମୋ ପରି 
ଛୋଟ ଛୋଟ ମଣିଷଙ୍କର 


ପୋଷେୈ ଆଶା, ଆଞ୍ଜଳେ ଆରତ 


ଅଛ ଅନା-ବନା ସ୍ଵପ୍ନ 
ଗୋଟିଏ ମୂଠାର 


ସୀମା ଭିତରେ ଯେତିକି ରହିପାରିଲା 


ମୁଁ ସନ୍ତୁଷ୍ଟ, 


ପୂର୍ଣ୍ଣତମା 

ପୂର୍ଣ୍ତତମା 


୪୭ 


ସେତିକି ତତ୍ତ୍ବ ଓ ଦର୍ଶନହୀନ 
ଲୁହରେ ଅବା ହସରେ । 


ତାରି ଭିତରେ 

ତମକୁ ଥରେ ଦେଖ୍ଦେଲେ 
କାହିଁକି କେଜାଣି 

କୋଟିନିଧୂ ପାଇଲା ପରି ଲାଗେ । 


ମତେ ବ୍ରହ୍ଧଜ୍ଞାନର 
ଦରିଆମଝିକୁ ପେଲିଦେଇ 
ଆପେ ଉଭାନ୍‌ ହେଇଯାଉଚ 
ଥରକୁ ଅର | 

ଭଲା କହିଲ 

କୋଉ ଯଶରେ ? 

୪୮ 


ଚମ୍ପାଫୁଲ 


ମତେ ଲୁଚେଇରଖ୍ବାର ଆକୁଳତାରେ 
ନିଜଠୁ ଲୁଚି ଲୁଚି ବୂଲୁଥ୍‌୍ବ 
ଆଉ କେତେଦିନ ? 


ମୁଁତ 

କଳଙ୍କର ଚମ୍ପାଫୁଲଟିଏ 
ଟିକିଏ ପବନ ବାଜିଲେ 
ଧରାପଡ଼ିଯିବି । 

ଓ ତମେ ତ ଜାଣିଚ 
ଏଠି ସମସ୍ତଙ୍କର 
ମୋକ୍ଷଠାରୁଁ କଳଙ୍କଠି 
ବେଶି ପ୍ରୟୋଜନ । 


କାହା ଶେଯତଳେ 

କାହା ପକେଟରେ 

କି କାହା ପୁରୁଣା କବିତା ଖାତାର 
ପୃଷ୍ଠା ଉତ଼ାଳରେ 

ଶୁଖ୍‌ ଶୁଖ୍‌ ଝରିଗଲାବେଳେ 
କେଡ଼େ ଆଶା ମୋର 

ତମେ ମୋ ବ୍ୟୋମକେଶ ହୋଇ 
ସବୁ ଆଭରଣକୁ ତୁଚ୍ଛ କରି 


ପୂର୍ଣତତମୀ 

ପୂର୍ଧତମା 


୪୯ 


ସ୍ପର୍ବିତ ଜଟାପ୍ରସାରି 
ଉଭାହୁଅନ୍ତ ନାଇଁ ! 


ଗଙ୍ଗା କି ଚନ୍ଦ୍ରଙ୍କ ସାଥ୍‌ରେ 
ଚହଟି ବାସିବା ପାଇଁ 
ମତେ ବି ମିଳିଯାଆନ୍ତା 
ପାପୁଲିଏ ଥାନ !! 

~~ 


କିଛିଦିନ ପରେ 


ତମ ଭଣ୍ଡାର ତ 

ଶୂନ୍ଯ ହବାର ନୁହେଁ 

ନିଶ୍ଚେ, ମୁହିଁ ଅଯୋଗ୍ୟ ହେଇଗଲି ! 
ତେଣୁ ସିନା 

ଆଜି ସବୁ ସ୍ଵପ୍ନ ହେଇଯାଏ 

ଏତେଦିନ ଧରି ଯାହା ସତ ମଣିଥ୍‌ଲି | 


ପବନରେ ସଙ୍ଗୀତ 

ଅଛି ବୋଲି ମୁଁ ବିଶ୍ଵାସ କରିଥୁଲି । 
କେଡ଼େ ଭରସା ଥୁଲା 

ଯେ ଢେଉ ବି ଅନନ୍ତକାଳ 
ଆଲିଙ୍ଗନରେ ବାନ୍ଧିରଖ୍ପାରେ ! 
ଅଣ୍ଟାରେ କାନି ଭିଡ଼ିଥୁଲି 

ଅବାଧ୍ୟ ହଳଦୀବସନ୍ତକୁ 

ଏଥଅରକ ଶିଖେଇଦେବି ନାଚ | 


ଖୀତଗୋବିନ୍ଦର ପଦସବୁ 
ଅବିକଳ ଲେଖ୍‌ଦେବି 

ଚଞ୍ଚରେ ଚଞ୍ଚ ଯୋଡ଼ି 

ଘୁମୁରୁଥ୍ବା ପାଭାଙ୍କ ଡେଣା ୩ | 


ଶ୍ରାବଣର ବର୍ଷାରେ 

ମୁଁ ବି ଉଛୁଳିପଡ଼ି 

ତମ ଛାତିରେ ପଟୁପକେଇ 
ସଜାଡ଼ିବି ସୋରିଷଫୁଲର କ୍ଷେତ | 


ପୂର୍ଣତତମା 

ପୂର୍ଣ୍ଣତମା 


ଅଶିଣ ସଞ୍ଜର 

ନୂଆ କାକରଟୋପାମାନେ 
ମତେ ସବୂବର୍ଷ ତିନ୍ତେଇଦେବେ 
ସହସ୍ର ଚୂମାରେ । 


ତମ ଚୋରା ଚୋରା ଡାକରାରେ 
ପାଟ-ଓଢ଼ଣୀ ପକେଇ 

ମୁଁ ଦୌଡ଼ି ଯାଇ ବସିପଡ଼ିବି 
ମାର୍ଗଶିର-ରାତି -ସବାରିରେ | 


ଆଜି, 

ସେ ସବ୍ର ବିଶ୍ଵାସକୁ 
ପଣତରେ ବାଛିବୁନ୍ଧି 
ଫଟାକାନ୍ଧର ଛାଇରେ 
ଅରମା ବାଟକୁ ଚାହିଁ 
ବସିଛି ମୁଁ...| 


ତା'ର କର୍ପୂର ସୁରଭି 
ଉଡ଼ିବୂଲୁଚି, ମୋ ଚୌଦିଗରେ | 


ତଥାପି ତମେ କ'ଣ 

ସତେ ସତେ ବିଶ୍ଵାସ କରୁଚ 
ଏଠି କେବଳ 

କନା ଖଣ୍ଡେ ପଡ଼ିରହିଥ୍ବ 
କିଛି ଦିନ ପରେ ? 


୫୧ 

ରସିକପ୍ରିୟ 


ଲକ୍ଷେ ଭଙ୍ଗାଦଦରା ଛଳନା, 
ଚିରାଫଟା ଛଦ୍ଧବେଶ । 

ଓ ଜାଣିଶୁଣି ଠକି ହେବାର 
ବଡ଼ିମା ମୁଣ୍ଡେଇ 

ତମେ ତମର ଥାଅ 
ମାନ୍ୟଗଣ୍ୟ ହେଇ । 


ଜଗତ ଆଖରେ 
ସାଜୁଥାଅ ପ୍ରବାଦ -ପୂରୁଷ ! 


ମୁଁ ଛାର ଅକିଞ୍ଚନ ନାରୀ 

ମୋର ଏତେ ଞଜ୍ଞାନ-ଧ୍ୟାନ କାଇଁ 
ତମ ପ୍ରପ୍ତି-ଅପ୍ରାପ୍ତି, ଯଶକୀର୍ରି 
ଯୁଦ୍ଧ ଳୟ କି ଆୟୁଷର 

ଗଣିତ ମନେରଖୁବି ! 


ମୁଁ ତ କେବଳ 
ମୋ କିଶୋର -ପ୍ରେମିକକୁ 
ହାତଧରି ଡାକିଆଣି ଜାଣେ 
ତମ ଆମ୍ବପ୍ରବଞ୍ଚନାର 
' ଅଗ୍ଧାଅଗ୍ନି ବନସ୍ତ ଭିତରୁ 


ପୂର୍ଣ୍ଣତମା 

ପୂର୍ଣ୍ତତମା ୫୩ 


ମୋ ସ୍ବପ୍ନର ନିକୁଞ୍ଜ ଶେଯକୁ 

ରଚିବାକୁ ରାସ ! 

ତିଳେ ବି ମଳିନ ପଡ଼ିନଥାଏ 

ସେ କମନ୍।ୟ 

ପଦ୍ଧପଳାଶ ନୟନର ଜ୍ୟୋତି । 

ସାମାନ୍ୟତମ କ୍ଷୀଣତା ନଥାଏ 

ତା'ର ଆବେଗବିଭୋର ହୃଦୟର ସନ୍ଦନରେ । 
ଲିତାଏ ଗଡ଼ିଯାଇନଥାଏ 

ମୋ ରସିକ ପ୍ରିୟତମର 

ବଳ କି ବୟସ । 

ଚିତ୍ରକର 


ଏମିତି ତଥାସ୍ତୁମୟ ନୀରବତାରେ... 
ହାତକୁ ପୂର୍ବାପରର ସବୁ ତପଫଳ 
ବଢ଼ାଇଦବାର, 

ଅପାର୍ଥ୍ବ ଆବେଗକୁ 
ପାଟକନାଟିରେ ବାଛି 

ଏ ଯାଏଁ ତମେ 

ସାଇତି ରଖ୍ଥ୍ବ ବୋଲି, 

ମୁଁ କ'ଣ ଜାଣିଥ୍ଲି ? 
ଜାଶିଥ୍‌ଲେ, 

ସ୍ଵପ୍ନର ବିଫଳ ସୁନ୍ଦରପଣରେ 
ଜାଣିଶୁଣି ବାଟ ହୁଡ଼ିନଥାନ୍ତି ଜମା ! 
ତମ ଠିକଣାରେ ଯାଉଥବା 

ରାତି ଗାଡ଼ିଟିରେ 

ବିନା ଟିକେଟ୍‌ର ଯାତ୍ରୀ ହେଇ 
କେବେଠୁ ଧରାପଡ଼ନ୍ତିଣି । 


ଜାଣ, 

କ୍ଲାନ୍ତ ହେଇ 

ସ୍ବପ୍ନର ଅନ୍ଧାର ଭିତରେ 
ଅସହାୟ ଢଳିପଡ଼ିବା ଆଗରୁ 
ସେଇ ମୁହୂର୍ଉକର 

ଉଜ୍ଵଳ ସତଟିକକ ପାଇଁ 

ମୁଁ କେତେକଜନ୍ମ...କେତେ ଜନ୍ମ 
ଅଭୁକ୍ତ...ଅତନ୍ଦ୍ର ରହିଥଲି !! 


ପୂର୍ଣ୍ଣତମୀ 

ପୂର୍ଣ୍ଣତମା 


ଥରକୁ ଥର ଆଙଥ୍ଲି 
ଲିଭେଇଥ୍‌ଲି 
ସେଇ ଆଲୋକିତ ଲଗ୍ନଟିର ନକ୍ସା । 


ସବୂ ରଙ୍ଗ ଓ ଅନୁପାତ 

ଠିକ୍‌ ହେଲା କି ନାଇଁ ଜାଣିବାକୁ 
ଭଶ୍ନରଙ୍କୁ ନିଦରୁ ଉଠେଇ 
ପଚାରିଥ୍ଲି ପ୍ରତି ଜନ୍ମରେ ! 


ମୋର ପ୍ରତିଅରର ମୃତ୍ୟୁରେ 
ମୁଁ ପୋଛି ଦେଉଥ୍‌ଲି 

ମନକୁ ନ ଘେନୁଥ୍ବା 
ଯେତେକ ଅବାଞ୍ଚତ 

ବିନ୍ଦୁ ଆଉ ରେଖା । 


ତଥାପି ମୋ ସତ୍ୟର ସ୍ଵରୂପ 
ସନ୍ଦିତ ହେଉନଥ୍‌ଲା 

ମୁଁ ତା ପାଇଁ 

ସହସ୍ର ସହସ୍ର ବାର 

ଜନ୍ମୁ ଥୁଲି...ମରିଯାଉଥ୍‌ଲି । 


ଆଜି, 

ମୋ ମୃତସ୍ଵପ୍ନର ଅଶରୀରୀ ହାତ 
ମୋଠୁ ରଙ୍ଗ ଓ ତୂଳୀ 

ଛଡ଼େଇ ନେଲାପରେ । 

ହେ ଦୁର୍ଲଭ ଚିତ୍ରକର । 

ତମେ ଆସି ଆତିଥ୍ୟ ଯାଚନା କର | 
କ ଣ କେବଳ 

ମୋ ପାଇଁ ସେ ଜୀବନ୍ଧୟ ମୁହୂରଟି 
ଅବିକଳ ଆଙ୍କିଦେବ ବୋଲି !! 


୫୫ 

୫୬ 


ବିସ୍ ତିରେ 


ଏମିତି ବାଟଭାଙ୍ଗି ଚାଲିଯାଅ କି 
ତମେ ସବ୍ରବେଳେ ? 
ଅକୁହା ଅପୋଛା ? 


କେତେ କେତେ 
ମହାର୍ଘ ଠିକଣାକୁ 

ପାଦରେ ଠେଲିଦେଇ 
ଚାଲିଯାଇଥ୍‌ବ ତମେ । 


କେଡ଼େ ମହା ମହା ଦୃୁମ 
ଟଳିପଡ଼ିଥ୍‌ବେ 

ତମ ନୀରବ ଉପେକ୍ଷାର 
ବତାସରେ | 


ମୁଁ ବା କେତେକର 
ଦୂବ କେରାଏ ବି ତ ନୁହେଁ 
ମଲା କୁଟାଖ୍‌ଏ କହିଲେ ବି 
ଅଧ୍କ ହେଇଯିବ | 


ତମେ କଂ ଣ ଜାଣିନଥୁବ କି 
ମୋ ଉପରେ ପଡ଼ିଥ୍‌ବା 


ରାତିର କାକରଟୋପାଟି 


ତମ ଚାହାଣି ତେଜରେ 


ପୂର୍ଣ୍ତତମା 

ପୂର୍ଣ୍ତତମା 


ଯିଏ ହୀରାପରି ଝଲସିଉଠୂଥ୍ଲା | 
ତମେ ଆଖ୍ଫେରେଇ ନେଲାକ୍ଷଣି 
ମତେ ତାହା 

ଆହୁରି ଜୀର୍ଣ୍ ପଳିତ କରିଦେବ । 


ତୁଳନା ନାହିଁ ତମ ନିଷ୍କୁରତାର 
ତଥାପି କାହିଁକି କହ ତ | 
ପ୍ରେମର ପ୍ରତିମୂର୍ଭିଟିଏ 
କଳ୍ପିଲାବେଳେ 

ତମଛଡ଼ା ଆଉ କେଉଁ 

ରୂପ ଦୂଶେ ନାଇଁ । 

ଆଉ କେହି ମନେ ପଡ଼େ ନାଇଁ । 


ମୁଁତ 

ଶେଯରୁ ମଶାଣି ଯାଏଁ 

ଖୋଜି ଖୋଜି ହାଲିଆ ହେଲିଣି । 
ଏବେ ନେହୁରା ହଉଚି 

ହାତ ଓଠ ଧରି ! 


ମନେ ନ ପଡ଼ିବା ପରି 
ଜାଗାଟିଏ ନିଜେ ନିଜେ ବାଛି 
ଏଥରକ ମୋ ପାଇଁ 
ସେଇଠି ରହତ ! 


୫୭ 

୫୮ 


ବର୍ଷଟିଏ 


ଣି ବର୍ଷଟିଏ...? 


ଏତେ.ଅଳ୍ନକାଳ ଜୀବନ 
ତହିଁରୁ ଆହୁରି ବର୍ଷଟିଏ 
ଅଲଗା କରିଦବାକୁ ହବ 
ତମସାଙ୍ଗେ ପଦୁଟିଏ କଥା ହେବା ପାଇଁ ? 


ମୋର ଏଇ 

ତୁଚ୍ଛ ପ୍ରାଣଟି ଉପରେ 
ସ୍ଥାନ-କାଳ -ପାତ୍ରର 
କିଛି ଦାବି ଅଛି ବୋଲି 
କେମିତି ମୁଁ ପୂରାପୂରି 
ଭୁଲି ଯାଇଥୁଲି । 
ତମଠାରୁ ମୁହୂଇଁଟେ 
ଉପହାର ପାଇ | 

ମୁଁ ଜାଣିଥ୍‌ଲି 

ମୁଁ ମୋଟେ କାନ୍ଧରେ 
ବୋହିପାରିବି ନାହିଁ 
ସଂସାରଯାକର ସୁଖରେ 
ତିଆରି ହେଇଥୁବା 
ସେ ମୁହୂଇଁକୁ...! 


ମୁଁ ଜାଣିଥ୍ଲି 
ମୁଁ ମୋଟେ ସହିପାରିବି ନାହିଂ 
ସଂସାରଯାକର 


ପୂର୍ଣ୍ଣତମା 


Source: Author, Digitized by PPRACHIN, SOA 


ପୂର୍ଣ୍ୂତମା 


ଦୁଃଖର ପ୍ରତିଶ୍ରୁତି 
ଦଉଥ୍‌ବା ସେ ମୁହୁର୍ଭକୁ...1 


ତଥାପି, 

ତମେ ମତେ ଛୁଇଁଲାମାତ୍ରେ ହିଁ 
ଆମ୍ମାର ବିଭୋର ସଙ୍ଗୀତ ପରି 
ମୁଁ ସେଇ ମୁହୂର୍ଭଟିକୁ 

ଉଠିଥ୍ଲି ଗାଇ ! 


ବର୍ଷେ ପରେ । 

ତମେ ଠିକ୍‌ ଜାଣ 

ମତେ ମନେପକେଇବା ଆଉ 
ତମ ପାଇଁ ଜରୁରୀ ନଥ୍ବ | 
ଲୌକିକତା ରକ୍ଷାକରି 

ତମେ ଆସି ଯୋଉଠି ଖୋଜିବ 
ମୁଁ ସେଠାରେ ଆଦୌ ନଥ୍‌ବି । 


ମୁଁ ସେଇ ମୁହୂର୍ଭଟିର 

ମଶାଣିରେ 

ଅନାବନା ଲତାଟିଏ ହେଇ 
ବହୁତ୍‌ ବହୁତ୍‌ ପଛରେ ପଡ଼ିଥ୍ବି । 


ତମେ ଆଶା କରୁଥୁବା 
ଠିକଣାରେ 

ମୋ ଅନୁପସ୍ଥିତି ଦେଖ୍‌ 
ତମକୁ ବି ଖୁବ୍‌ ଉଶ୍ବାସ ଲାଗିବ । 
ଅନ୍ତତଃ, ଦେବାପାଇଁ 
ସଫେଇଟିଏ ତ ମିଳିବ 

ଯେ ମୁଁ ହିଁ ତମ ସ୍ବେହର 

ଯୋଗ୍ୟ ହେଲି ନାଇଁ !! 


୫୯ 

ଶୁଭେଚ୍ଛା ପତ୍ର 


ତମୁକ ପାଇଲା ପରେ... 
କେଡ଼େ ଆସ୍ଥା ଆସିନଥ୍‌ଲା ଟି 
ପ୍ରୀତିର ଶୁଦ୍ଧତା 

ହୃଦୟର ବିମୂଗ୍ଧତା 

ଏବଂ କବିତା ଉପରେ !! 


ଅଥଚ, 

ମୋ ଭାଗ୍ୟକୁ ଛି କରିଦେଇ 
କି ଅମାୟିକ ଭାବେ 

ତମେ ଦିନେ ସବୂଥ୍‌କୁ 

ନାହିଁ କରିଦେଲ... 

କେବଳ 

ସାମୟିକ ଅପଖ୍ୟାତି ଡରେ । 
ତମ କଥା 

ବୃପ୍ଚାପ୍‌ ମାନିନେବା ଛଡ଼ା 
ମୁଁ ବା କ'ଣ କରିପାରିଥାନ୍ତି ? 
ତମ ଜନ୍ମଦିନ 

କି ନୂଆବର୍ଷରେ 

ମୁଁ ତ ଆଉ 

ପଠେଇ ପାରି ନଥାନ୍ତି 
ରଙ୍ଗିନ୍‌ ଶୁଭେଚ୍ଛା ପତ୍ରଟିଏ 


' ଅଙ୍କା ହୋଇଥଲା ଯାହା 
ଏକ ଅବୈଧ ଗର୍ଭପାତର 
'ଳରୁଣ ରକ୍ତରେ !! 


ପୂର୍ଣ୍ତତମା 

ଆଶ୍ରୟ 


ଦୁଃଖର ବେଶ୍‌ ଟାଣ 
ଚଟାଣ ଉପରେ । 
ନୀରବତାର କାନ୍ଧ ଦେଇ 
ହତାଶାର ଛାତ ଢାଙ୍କିଦେଲି । 


ସବ୍ର ଖରା 
ସବ୍ର ଝଡ଼ 

ସବୁ ପ୍ରଳୟ ପାଖରୁ 
ନିରାପଦ ଦୂରତ୍ରେ 

ତମ ମୋ ଭଲପାଇବାକୁ 
ଟିକେ ଥାନ ଦବା ପାଇଁ 
କେହି ନ ଜାଣିଲାଭଳି 
ହୃଦୟ ଆକ୍ତିଠାରୁ ବି 
ସାତସାନ ଘରଟିଏ କଲି । 


ହେଲେ ଆଜି ଦେଖ, 
ମୋ'ର ସେ ଗୋପନ -ବାସ 
ସ୍ଥିର ନକ୍ଷତ୍ରଟିଏ ପାଲଟି ଯାଇଛି | 


ସମୁଦ୍ରର ଦିଗହଜା ନାଉରୀ 
ତାକୁ ଚାହିଁ ପଥ-ନିର୍ବାରଣ କରେ । 


୬୧ 

୬9 


ପୂର୍ଣ୍ଣତମା 


କୋଟି କୋଟି ଗ୍ରହତାରା 
ଖୋଜୃଛନ୍ତି ନିଜ କକ୍ଷପଥ 
ତାକୁ କେନ୍ଦ୍ରକରି । 


ଏବେ କୋଉଠି ମୁଁ ଲୁଚେଇବି 
ଏଇ ଓଁକାର ଆଶ୍ରୟଟିକୁ 
ଚାରିପଟେ ଅସୂମାରି ଭିଡ଼ ଦେଖ୍‌ 
ତମେ ଯେ ଗଲଣି ଏତେ ଡରି !! 
a 

ପୂର୍ଣ୍ଣତମା ୬୩ 


ଆକାଶ ଭ୍ରମରେ 


କିଛି ଗୋଟାଏ 

ସ୍ବଚ୍ଛ ନିର୍ମଳ, ହାଲକା ହାଲ୍‌କା ଭାବ 
ଝଲ୍ସେଇ ଦେଲା ମତେ । 

ମୁଁ ଚମକିଲି 

ଆଃ... ଆକାଶ 

ମୋ ହାତପାଆନ୍ତାରେ !! 


ଏବେ, 

ପକ୍ଷୀସହ ପ୍ରତିଯୋଗିତା ହେବ 
ଉଡ଼ିବାରେ ! 

ମେଘସହ, ଭାସିବୃଲିବାରେ | 
ତାରା ସହ, ଚକ୍‌ ଚକ୍‌ ଦୁଶିବାରେ | 
ଓ ଦିଗ୍ବଳୟକୁ ହରାଇବାକୁ ହେବ 
ସମୁଦ୍ରକୁ ବାହୁପାଶରେ 

ଜଡ଼ାଇ ଧରିବାରେ | 


ମୁଁ ମାଟି ଉପରୁ 
ଆକାଶକୁ ତୋଳିଧରିବି ବୋଲି 
ଖୁସି ଖୁସି ନଇଁ ପଡ଼ିଲି ଟିକେ । 


ଭଙ୍ଗାଦର୍ପଣଟିର ଟୁକୂରାଏ କାଚ 
ମୋ ପ୍ରତିବିମ୍ବକୁ 

କ୍ଷତବିକ୍ଷତ କରି 

ରଖ୍ଦେଲା, 


ମୋ ରକ୍ତାକ୍ତ ହାତରେ...| 
| LJ 

D୪ 


କେହିଜଣେ 


କେହିଜଣେ 

କୋଉଠି ଅଛି 

ବୋଲି ସିନା... 

ପବନରେ ଆଶ୍ଧାସନା ହୋଇ ଭାସିଆସେ 
ତା ଦୀର୍ଘଶ୍ବାସ 

ଓ ମୋର 

ଅଲରା କୁନ୍ତଳକୁ 

ସାଉଁଳି ଦେଇଯାଏ...! 


କେହିଜଣେ, 

ସ୍ପବେହର ଡାଳପତ୍ର 
ଘୋଡ଼େଇ ଦେଇଥ୍‌ବାରୁ ତ 
ଆଜିଯାଏଁ 

ସଜଳ ରହିପାରିଚି 

ମୋ ଆଖ୍ପତା ! 


କେହିଜଣେ, 

ମତେ ଝୁରୁଚି। 

ସେଇଥ୍‌ପାଇଁ 

ଏତେ ପୂରିଲା ପୂରିଲା ଲାଗେ 
ତଣ୍ଟିରେ ଭାତଗୁଭ୍ଡା 
ଲାଖ୍ଗଲା ବେଳେ | 


ପୂର୍ଣ୍ତତମା 

ପୂର୍ଣ୍ତମା 


୬୫ 


କେହିଜଣେ, 

କୋଉଠି ନା କୋଉଠି 
ତା ଛାତିର 

ନିଭୃତ କୋଣରେ 
ଲେଖ୍‌ ରଖୁଚି 
ମୋନା... 


ସବ୍ର ଦିଆନିଆ ସରିଲେ 
ମୋ ନିଜର ବୋଲି 
ସେତିକି । 


ସାଙ୍ଗରେ ନବାପାଇଁ 
ଥରେ ମନେପକେଇ ଦବଟି 
ମୁଁ ଏଠୁ ଗଲାବେଳେ... 

ମୁଠାଏ ଶୂନ୍ଯତା 


ମୁଠାଏ ଶୂନ୍ୟତା ପାଇଁ 

ସବ୍ରକିଛି ବାଜି ଲଗେଇ ଦଉଥ୍‌ବା 
ବ୍ୟାକୁଳ ମନଟି ହିଁ ଜାଣେ 

ରହସ୍ୟ, ସେଇ ମୁଠାଏ ଶୂନ୍ୟତାର ! 


ଅସଂଖ୍ୟ ପରିଚୟର 

କୋଳାହଳକ୍ର ପଛ କରି 

ଛାତିତଳେ, ସଫା କ୍ୟାନଭାସ୍‌ ପରି 
ଶୂନ୍ୟସ୍ଥାନଟିକୁ ସେ ମେଲେଇ ରଖେ 
ଓ ଅପେକ୍ଷା କରେ 

କେବେ ଆସି, ରଙ୍ଗର 

ପ୍ରଥମ ବ୍ରନ୍ଦାଟିଏ 

ସେଠି ଥାପିଦେବ କେଉଁ ଚିତ୍ରକର | 


ସେ ଜାଣେ, 
ଛପ୍ମିତ ଶିଳ୍ପୀଟି 

ପହଞ୍ଚଯିବା କ୍ଷଣି 

ଆପେ ଆପେ ଏ ଶୂନ୍ୟତା 
ବ୍ୟାପିଯିବ, ଜଳ-ଥଳ 

ଓ ସଚରାଚର | 


ବାକି ସଭିଏଁ 
ଉଦ୍ଭାନ୍‌ ହେଇଯିବେ 


ପୂର୍ଣ୍ତତମା 

ପୂର୍ଣ୍ଣତମୀ 


୬9 


ଯୁଆଡ଼କୁ ଅନେଇଲେ 
ଦିଶୁଥ୍‌ବ କାରିଗରୀ 
କେବଳ ତା ନିପୁଣ ତୂଳୀର । 


ଖାଲି ରଙ୍ଗ ନୁହେଁ, 
ଏକ ଅପୂର୍ବ ମିଶ୍ରିତ ମହକ 
ପ୍ରସରି ଯାଉଥ୍‌ବ | 


ଯେଉଁ ମହକକୁ 

ଆଉଟିକେ ଘନୀଭୂତ କରି 
ଅକ୍ଲେଶରେ ଗଢ଼ିଦେଇହବ 
ସ୍ବପ୍ନରେ ଭେଟ ହେଉଥ୍‌ବା 
ରସିକ ପ୍ରିୟତମର 
କମନୀୟ ଦୀର୍ଘ କଳେବର ! 


ଏ ସବ୍ର ଜାଣେ ବୋଲି ତ 
ପ୍ରାଣମୂ୍ଥା ସେଇ ଶୂନ୍ୟତାକୁ 
ହୃଦରେ ଜାକିଧରିଥାଏ ସେ ! 


ଏଣେ, 

ପ୍ରଳୟ ପୟୋଧ୍‌ ଜଳେ 
ବ୍ରଡ଼ିଯାଉଥାଏ 

ତା'ର ମାଟି, 

ତା'ର ଆକାଶ, 

ତା'ର ସମଗ୍ର ସଂସାର ¦ 

ଯିବାବେଳ 


କେହି ପଟୁଆର 

ସଜେଇ ଯାଏ ତ, 

କେହି ତଳକୁ 

ମୁହଁ ପୋତି ପୋତି ଯାଏ । 


ହେଲେ କିଛି 

କହିବ କହିବ ହେଇ 

କହି ନ ପାରି 

ଓଠରେ ପାଖୁଡ଼ାଏ 
ଅଧାକୁହା କଥା ଧରି 
ସଳଖ ସଳଖ 
ଚାଲିଯିବାର ଦମ୍ଭ 
କାହାର କାହାରହି ଥାଏ ! 


ହୁଏତ ସେଇ କଥାଟିକକ ଭିତରେ 
ଛପିଥାଏ, ଆକାଶର ସବୁତକ ନୀଳ, 
ସମୁଦ୍ରର ସବୃତକ ଢେଉ, 

ଓ ରାତିର କୋମଳ ଅନ୍ଧାରତକ 


କହିବା ଅଧକରେ ଥାଏ ପ୍ରେମ 
ତ ଅକୁହା ଅଧକରେ ସମର୍ପଣ । 


ପୂର୍ଣ୍ଣତମା 

ପୂର୍ଣତମା 


D୯ 


ଝରାପତ୍ରଟିଏ, 

ପଦେ ପଦେ ବ୍ୟବଧାନରେ 
ପଛରେ ଗୋଡ଼େଇଥ୍‌ବା ପବନକୁ 
ଜି ସ୍ଵେହରେ ବୁଝେଇ ଦଉଥାଏ 
କବିତାର ଅଧାପଢ଼ା ବ୍ୟାକରଣ ! 


ଗଲାବେଳେ, 
ସବୂହାତ ଖାଲି ଖାଲି ଥାଏ । 


କେଡ଼େ କୌଶଳରେ 
ମୁଠିଏ ଅନୁଜାରିତ ଶବ୍ଦରେ 
ଏକା ସେ ହିଁ ଲୁଚେଇ ନେଇଯାଏ 
ବୃହ୍ମାଣ୍ଡଯାକର ପ୍ରଭୂପଣ !! 
LL 

ସତ୍ଯସିବ୍ଧ 


ସବ୍ର ତାହେଲେ ମିଛ ! 


ଜିଶୋର ଆଖ୍ର ସମ୍ମୋହନ 
ତରୁଣ ଓଠର ଓଦା-ପଣ 
ପ୍ରେମିକ ଛାତିର ସ୍ପନ୍ଦନ 


ସବୁ ଭ୍ରାନ୍ତି 
ସବ୍ର ଅବାସ୍ତବ ! 


କେବଳ ସତ 
ସ୍ଥାବର ଅସ୍ତାବରର 
ମିଶାଣ -ଫେଡ଼ାଣ ! 


ଯଦି ମିଛ 
ନିଷ୍ଠାପ ଭାବପ୍ରବଣତା ! 


ସନ୍ନ୍ୟାସୀର ସୁଖ 
ସମର୍ପଣର ସ୍ଵଚ୍ଛତା । 


ନିଃସର୍ଭ ସମ୍ବେଦନା 
ପ୍ରେମର ଆଦେଗମୟତା 
ତେବେ କାହିଁକି 

ଥରକୁ ଅର ! 


ପୂର୍ଣ୍ଣତମା 

ପୂର୍ଣ୍ଣତମା 


ଯାଚିହୋଇ 
ପାଖକୁ ଆସନ୍ତି 
ଭଶୃବର । 


ଗଙ୍ଗଶିଉଳି ଡାଳ 
ବୋଲମାନି 
ପୁଟେଇଦିଏ ଫୁଲ ! 


ମେଘ, 
ସାକ୍ଷୀ ହୁଏ ମିଳନର । 


ସମୁଦ୍ର ଓ ଜହ୍ନ 
ମତେ ଦେଖୁ 
ଆରମ୍ଭ କରନ୍ତି 
କଥାବାର୍ରା ! 


ଜ୍ମାନ୍ତ ଶ୍ରାନ୍ତ ହୋଇ 
ଜନିରାଶାରେ ତ୍ରିଭୁବନ 
ଘୂରିଆସିବା ପରେ । 


ମୁଁ କାହିଁକି 
ଖୋଜିହୁଏ 

କେଉଁଠି ମୋ ପାଇଁ 
ସଜଡ଼ା ହୋଇଥ୍‌ବ 
ଏକ ନାମହୀନ 
ସମ୍ପର୍କର ଶେଯ । 


ଉଦାର ଆଲିଙ୍ଗନର 


- ଝରଣୀଟିଏ ଥ୍ବ 


୭୧ 

୭୨ 


ଧୋଇବାକୁ ମୋ ଦେହର 
ମୋ ଆମ୍ଭାର 
ସକଳ ତୁଚ୍ଛତା । 


ଦୃଷ୍ଟିରୁ, ହୃଦୟର 

ଜ୍ୟୋତି ଲିଭିଯିବା ପରେ 
ହୁଏତ ଲୋଡ଼ାହେଇପାରେ 
ବିଷୟ-ବ୍ରଦିର ଆଶାବାଡ଼ି । 


ତା ବୋଲି କ'ଣ 
କବିତା ମିଛ ହେଇଯିବ ! 


ମିଛ ହେଇଯିବ 
ଯେତେକ 

ମହିମ୍ପ ଚେତନାର 
ବ୍ୟାପ୍ତି ଓ ଉଚ୍ଚତା !! 


ପୂର୍ଣ୍ତତମୀ 

ବନ୍ଧନ 


ଭୁଲିବା ଲୋଡ଼ା ଯଦି 


ଭୁଲି ଯାଅ... 


ଆମ ଶ୍ୟାମଳ 
ସମାହିତ ସମ୍ପର୍କର 
ଫୁଲଫୁଟା କଥା 
ଶିଶିରସ୍ବାତ ନୀରବତା । 


କୋମଳ ସମର୍ପଣମାନଙ୍କୁ 
ଥରକୁ ଥର ତମ ପାଇଁ 
ଗର୍ଭରେ ଧାରଣ କରିଥଲା 
ଯେଉଁ ଦୁଃସାହସୀ ବ୍ୟଥା 


ଭୁଲିଯାଅ 

ଦିନେ କାହାର 

ପୂର୍ବଦିଗ ପରି ଆଖରେ 
ତମର ରାତି ପାହିଥୂଲା । 
ନୈବେଦ୍ୟ ପରି ସ୍ତନରେ 
ତମେ ଓଠ ଛୁଇଁଥ୍ଲ | 


୭୩ 

୭୪ 


ତମ ସ୍ପର୍ଶରେ 
ପୁଷ୍ପିତା ବ୍ରତତୀ ପରି 
ତନୁକୁ ଜାକିଧରି 

ଜି ଅନୁପମ ସୁଗନ୍ଧିତ 
କ୍ଷଣ-ମାନ 

ତୋଳି ନେଇଥୁଲ । 


ଭୂଲିଯାଅ, କେବେ 
ନିବିଡ଼ ସଂବେଦନାର 
ବଳିଷ୍ଠ ବାହୁବନ୍ଧନରେ 
ପୂର୍ଣ ଯୌବନା ସୁଖର 
ଅନାବୃତ ମୁହୂର୍ଭକୁ ଦେଖ୍‌ 
ବିଭୋର ହୋଇଥୂଲ । 


ସବ୍ରରି ଆଦରଣୀୟ 
ଗତାନୁଗତିକ ଜୀବନଟିଏ 
ଜୀଇଁବା ପାଇଁ 

ଭୁଲିଯାଅ 

ଏ ସବ୍ର ଦିନେ 

ତମର ଥୁଲା ! 


ସଂସାର ଉଶ୍ଵାସ ହେଉ 
ତମେ ବାଟକୁ ଆସିଲ 
ହଉ ପଛେ 

ଟିକିଏ ଡେରିରେ...! 


ମୋ ଭଲ ମନ୍ଦ ପଚାରନି । 
ମୁଁ ତ ଚିରକାଳ 
ଏଇ ଛୋଟ ଛୋଟ 


ପୂର୍ଣ୍ତତମ 

ପୂର୍ଣ୍ତତମା 


୭୫ 


ଆହ୍ଲାଦର 

କଅଁଳ ସୂତାଖ୍ଅକୁ 
ବେଦନାର ଗଣ୍ଡିଦେଇ 
ଯୋଡ଼ୁଥାଏ...ଯୋଡ଼ୁଥାଏ | 


କେବଳ ଏ ନିଷ୍ୂର ସମୟକୁ 
ନିମିଷେ ବାନ୍ଧିବି ବୋଲି 
ପ୍ରେମର ଡୋରିରେ। 
Ea 

ବିଷକନ୍ୟା 


କେବେ ଭାବି ଦେଖ୍ଚ 


ସୁଖର ସମ୍ବଳ କହିଲେ 

ଦି ତିନୋଟି ପୁରୁଣା ଚିଠି, 
ଜୀବନ କହିଲେ 

କାହିଁ କେତେ ଯୁଗ ତଳେ 
ବିତିଥ୍ବା କେଇଟି ମୁହୂ, 
ନିଃଶ୍ବାସ କହିଲେ 
ଲିଭିଯାଇଥ୍ବା ଗୋଟିଏ 
ଚୂମ୍ବନର ବାସ୍ପୀ, 

ଓ ପ୍ରେମ କହିଲେ 

ଅବଶିଷ୍ଟ ବିଫଳ ସନ୍ଧ୍ୟା ସବ୍ରର 
ହାହାକାରକୁ ନେଇ 
ନାରୀଟିଏ କେମିତି ବଞ୍ଚୁଥାଏ ? 


ପଥର ପାଲଟି ଯାଇଥ୍‌ବା ହୃଦୟରେ 
କାହାପାଇଁ ପ୍ରତୀକ୍ଷାର ଚୋଟ 
ମୁଗୁର ପରି ପଡୁଥାଏ ଠକ୍‌ ଠକ୍‌ | 


ଦୁଃଖର ଶିଳ୍ପୀ ତଥାପି 
ରୂପଟିଏ ଖୋଳିପାରୂନଥାଏ. 
ପ୍ରିୟତମର...! 


ପୂର୍ଣ୍ଣତମା 

ପୂର୍ଣତମା 


ଆବେଗର ଝାଉଁଳା ଫୁଲପାଖୁଡ଼ାରେ 
ସିଞ୍ବାକ୍ର, 

ଟୋପାଏ ପାଣି ନ ଥାଏ ଆଖ୍ରେ 
ଦିଅଁ ରହନ୍ତି ଦରଗଢ଼ା 

ବ୍ରତ ଅସମାପ୍ତ ରହେ 

ଉପଚାର, ଅଲୋଡ଼ା ହୋଇଯାଏ । 


ତମେ କେମିତି ବ୍ରଝନ୍ତ ଏତେକଥା !! 


ସେ ଫୁଲର ହେଉ ବା ରତ୍ନର 
ତମର ତ ଚିରକାଳ 
ଅଖଣ୍ଡ ଅଧୂକାର ସିଂହାସନରେ | 


ପଳାୟନକୁ ପ୍ରୀତି ବୋଲି 
ଯେଉଁମାନଙ୍କୁ ଭୁଆଁ ବୁଲେଇବାରେ 
ତମେ ଓସ୍ତାଦ୍‌ | 


ଗୋଡ଼ କାଢ଼ିଲେ ଇ ସେଇ 
ଷୋଳସସ୍ତ ନିର୍ବୋଧ କିଶୋରୀଙ୍କର 
ଛାତି ବିଛେଇହେଇଯାଏ 

ତମ ପାଦତଳେ । 


କିଛି ଅଭାବ ଥୁଲେ ସିନା ବ୍ରଝନ୍ତ 
ବ୍ରନ୍ଦାଏ ଭାବର ଅମୃତ ଆଶାରେ 
ଜନ୍ମ ପରେ ଜନ୍ମ ନାରୀଟି 
କେତେ ସର୍ପାଘାତର 

ବିଷକ୍ର ପିଇ ପିଇ 

ଜୀଇଁ ରହିଥାଏ !! 


୭୭ 

୭୮ 


ପୂର୍ଣ୍ଣତମୀ 


ନରକ-ବରଣ 


“ନରକ ଓ ନାରୀ, 
ଏକାପରି...1 


ଜ୍ଞାନୀଙ୍କ ସିଦ୍ଧାନ୍ତ ଶୁଣି 

ମୁଁ ମହାଅଞଜ୍ଞାନୀ ବାମା 
ଲୁଚି ଲୁଚି ଗୋଡ଼ଦେଲି 
ତଳକୁ ତଳକୁ 
ଦେଖୁବାକ୍ର, 

ଜରକ ଓ ମୁଁ 

ସତେ କେତେ ସମସରି !! 


ନରକ ଦୁଆରେ 
ପାଦ ଦଉ ନ ଦଉଣ୍ଡ, 
କପାଳରେ ବୁଲିଗଲା 

କି ଏକ ଆର୍ଦ୍ଧ କୋମଳତା | 


ପୀ୍ଦତଳେ, 
ପ୍ରାୟଶ୍ଚିତ କୃଡ଼ୁବୁଡ଼ୁ ଭୂମି, 
କାନପାଖେ, 
ପଶ୍ଚାତ୍ତାପ-ଦସ୍ଧ ହୃଦୟର 


ବାଷ୍ପରୂୁଦ୍ଧ କଥା | 

ପୂର୍ଣ୍ଣତମା 


ଧୂଳିରେ, 
ନକ୍ଷତ୍ରରୁଁ ବଳି ଝଲମଲ 
ନିରହଙ୍କାର ! 


ପବନରେ ସମର୍ପଣ 
ପାପରେ ମୁଗ୍ଧ ରମଣ, 
ଯାତନାରେ... 

ବଞ୍ତ ଅଭିଳାଷର 
ସଞ୍ଚତ କବିତା ! 


ପାଦେ ଆଗକୁ,..| 


ଆମ୍ମ-ଦହନ ବହିରେ ଉଜ୍ଵଳ ରୌରବ । 
ଆମ୍ମ-ଘାତ-ଲହୁରେ ପୁଷିତ କୁମ୍ଭୀପାକ | 
ଆହା; କେଡ଼େ ଅନାବିଳ ଏ ନରକ !! 
ଭିତରେ ବାହାରେ ଅଙ୍କା 

ଅେନନା ଜାରୁରରର 

ପଞ୍ଚୁବଣ୍ଡି ଚିତା.. 


ଶୈଷକୁ 

ଏନ୍ମୁଡ଼ିଶାଳରୁ 

ମୋ ବାହୁରେ ବନ୍ଧାଥ୍ବା 
ସୀତା-ସାବିତ୍ରୀଙ୍କର 

ପବିତ୍ର ରକ୍ଷାକବଚ 

ମତେ ତ୍ୟାଜ୍ୟ କରି ଚାଲିଗଲା 

ମୋ ସୌଭାଗ୍ୟର ସୀମା ସେପାରିକୁ ! 


ଆବିଷ୍ଟ ଆରପାଦଟି 
ଆଗକୁ ବଢ଼େଇଲି ! 

୭୯ 


କେଉଁଦିନ ଇହଧାମ 
ତ୍ୟାଗ କରିଥବା, 

ମୋର ପ୍ରିୟ କବି ଜଣେ 
ଧାଇଁ ଆସି 

ମୋ ହାତରେ ଛନ୍ଦିଦେଲେ 
ତାଙ୍କ ରକ୍ତାକ୍ତ ପାପୁଲି | 


ଓ ଖୁବ୍‌ ବଡ଼ ପାଟିରେ 
ସମସ୍ତେ ଶୁଣିଲାପରି 
ତିଆରିଲେ... 


“ଏତେ ଡେରି କଲ ? 
ଆସ ଆସ 

ମୁଁ ପରା 

କେବେଠୁ ଅନେଇଁ ବସିଚି 
ତମକୁ !!' 


< 


ପୂର୍ଣ୍ତତମା 

ପୂର୍ଣ୍ଣତମା 


ଶୃଙ୍ଗାରିଚେତ୍‌ 


ଦେଖ, 

ଅର୍ବ -ଉନ୍ମୀଳିତ 
ନୀଳ କଇଁ 
ମୋ ଚକ୍ଷୁ... 
ସ୍ଥନ୍ଦିତ କିଶଳୟ 
ମୋ ଅଧର... 


କୋରକିତ ପଦ୍ମ 
ମୋର ବୁକୁ 


ଉଜ୍କଣ୍ଡିତ ନଦୀତୀର 
ଦୁଇ ଉରୁ, 


ଉଚ୍ଛଳ ଗଙ୍ଗାଜଳ 
ମୋର ପ୍ରେମ । 

ଆଦ୍ୟା ପ୍ରକୃତିସମ 
ମୋର ଆଲିଙ୍ଗନ ! 


ସନାତନ ପୁରୁଷକୁ 
ଅପେକ୍ଷା କଲା ଠାଣିରେ 
ଚାହିଁ ରହିଛି ତମକୁ, 
କେବଳ ତମକୁ । 

କ'ଣ କ'ଣ ଘଟିବ 
ଜାଣ କି ? 

ମୋ ସର୍ବାଙ୍ଗରେ 

୮୨ 


ତମ ହାତ, ଥରେ 
ବ୍ରଲିଗଲା ପରେ...? 


ପବନ ପରିଣତ ଂହବି 
ଚୂମ୍ବନର ଅଖଣ୍ଡ ଗୀତରେ | 


ବାଟବଣା ପକ୍ଷୀଏ 
ନୀଡ଼ ବାନ୍ଧିବେ । 


ଫୁଲମାନେ ଗର୍ଭବତୀ ହେବେ | 


ଭୁମିର ଭଷିକାରରେ 
ପୁଲକିତ ହେବ ଚକ୍ରବାଳ ! 


ନଦୀର ବିବସ୍ତ୍ର ଦେହକୁ 
ସମୁଦ୍ର ଜାକିଧରିବ ଛାତିରେ । 


କି ଦିବ୍ୟ-ସୁଖର ଜୁଆର 
ଉନ୍ତୁଳିବ ଜାଣ ! 

ଯେବେ ପୂର୍ଣ୍ଣଚନ୍ଦୁର 

ଘନ ଘନ ଆଘାତ 

ପରିତୃପ୍ତ କରିଦବ ଅନ୍ଧାରକୁ 
ମୁଗ୍ଧ ସୁରତିରେ...| 


ନିଅ, 
ବାହୁଭରି, ତୋଳିନିଅ 
ଏ ସମର୍ପଣ । 


ପଥର ହେଇ ନ ଯାଉ 
କେଉଁ ମିଥୁନ ମୁଦ୍ରା । 


ସ୍ବପ୍ନରେ ସ୍ବପ୍ନରେ 
ଭାସି ନ ଯାଉ 


କାହାରି ଅମୃତ-ରମଣ ! 


ଶବ୍ଦସର୍ବସ୍ଵ ନ ହେଉ 
ତମ କବି-ପଣ...! 


ପୂର୍ଣ୍ଣତମା 

ପୂର୍ଣ୍ଣତମା 


କବିତା ପାଖରେ ଥୁଲେ 


ସମସ୍ତେ ଆସିବା ପରେ 
ଯାହାର ଆସିବାର ଥାଏ 
ସେ କବିତା । 


ସମସ୍ତେ ଚାଲିଯିବା ପରେ 
ଯିଏ ଅଟକି ରହେ ପାଖରେ 
ସେ କବିତା ! 


କବିତା ପାଖରେ ଥୁଲେ 
ସବ୍ରଜ ଉନ୍ମାଦନା 
ଗୋଲାପୀ ଅନୁର, 
ପାଟଳ ବ୍ରୀଡ଼ା 

ନୀଳ ଲର୍ଷ୍ୟା 

ଗୈରିକ ଶୂନ୍ୟତା 

ଶ୍ନେତ ସତ୍ୟବଦ୍ଧତା 

ଓ କଳଙ୍କ କାଳିମା ପରି 
ସାତରଙ୍ଗ ଫେଣ୍ଟାଫେଣ୍ଟି | 


ଶବ୍ଦକୁ ଜୀବନ୍ୟାସ 
ଦେଉଥାଏ 
ବିଭୋର ମୌନତା ! 

୮୪ 


କବିତା ପାଖରେ ଥୁଲେ 
ରତ୍ନ ପରି ମନେହୁଏ 
ଗଭୀରରୁ ଗଭୀରତମ ବ୍ୟଥା । 


କବିତା ପାଖରେ ଥୁଲେ 
ଜୀବନ କୋଳାଗ୍ରତ କରେ 
ମରଣକୁ 

ମୃତ୍ୟୁର ପାଲଟା ଚୂମ୍ବନରେ 
ଜୀବନ ପାଇଁ ଥାଏ 

କି ଭରପୂର ନିବିଡ଼ ମମତା ! 


କବିତା ପାଖରେ ଥୁଲେ 
ତମେ ଥରକୁ ଥର ଆସ 
ଅବୁଝା, ଅଥୟ 

ପୁଣି, ଅନୁରକ୍ତ 
ଭାବାବେଶ ହୋଇ । 


କବିତାକୁ ଆଡ଼େଇଦେଇ 
ମତେ ଛାତିରେ ଜାକିଧର | 
ଦୁଇ ଦେହ ଏକାକାର ହୁଏ । 


ଅମୃତ-ମନ୍ଷନ-ଜାତ 
ଆହ୍ଲାଦରୁ 

କବିତା ସାଉଁଟି ନିଏ 
ନିଜ ପାଇଁ 

ପରମ ପୂର୍ଣ୍ଣତା... 


ପୂର୍ଣତମା 

ପୂର୍ଣ୍ଣତମା 


ନିଜକ୍ର ନିଜେ 
ଏତେଦିନ... 


ତମେ ଦେଖ୍ଲ 
ଭୋଗିଲ ମୋ ଦେହ ! 


ଛୁଇଁଦେଲେ 
ଲାଜକୁଳୀ ଲତା ପରି 
ବ୍ରଜି ବୁଜି ଯାଉଥ୍‌ବା ଆଖ୍‌ | 


ବିକଚ କମଳ ପରି 
ଫିଟି ଫିଟି ଯାଉଥ୍‌ବା ସ୍ତନ | 


ରତି ବନ୍ଧରେ 
ଆଲୋଡ଼ିତ, ମଥ୍ତ 
ଜାନୁ -ଯଉବନ | 


ତମେ ଭୋଗିଲ ମତେ 
ବଧୃରେ, ବାରାଙ୍ଗନାରେ 
ବସ୍ତରେ, ନିର୍ବସ୍ତରେ 
ଶିଳ୍ପରେ, ଶାସ୍ତ୍ରରେ 

ତମ ଦୃଷ୍ଟିରେ 

ମୋ ନଗ୍ନତା 

କଳାକୃତି ପାଲଟିବା ବେଳେ 

୮୬ 


ମୋ ନିଜକୁ ନିଜେ ଦେଖ୍‌ବା 
କେବଳ ନିଷିଦ୍ଧ ନଥୁଲା 
ଥଲା ଅସୁନ୍ଦର 
ଅସାମାଜିକ, 

ଏବଂ ଅଶାଳୀନ ! 


ଆଜି ପ୍ରଥମ କରି 
ମୁଁ ନିଜକୁ ଦେଖୁଚି 
ନିଜର ମୂଗ୍ଧ ଚକ୍ଷୁ ଭରି | 


ଦେଖୁଚି, 

କେମିତି ମୋ 

ଆଦ୍ୟା ତନୁର 

ଢେଉରେ ଢେଉରେ 
ସନ୍ତରଣ କରେ 

ଏକ ବ୍ରୀଡ଼ାଚ୍ୟୁତା ମାନବୀର 
ପ୍ରକୃତିରୂପା ମନ | 


ଜନନୀ, ଭଗିନୀ, ଜାୟା 
ଦେବୀ ବା ନାୟିକା 

କି ଅନ୍ୟ କୌଣସି 
ଭଗ୍ନାଂଶରେ 

ବିଭକ୍ତ ହେବାକୁ ନାରାଜ ! 


କବିତାର 

ଶୁଦ୍ଧ ଉଦ୍ଦାମତାରେ ଦେଖ 
ମୁଁ ଗଢ଼ୁଚି 

ମୋର ସ୍ଵଚ୍ତମ 

ଆମ୍ମା ଅବୟବ | 


ପୂର୍ଣ୍ଣତମା 

ଓ ହୁଏତ ନୂତନ କରି 
ମୋ ନିଜର 
ଯୌନ-ଅନୁରାଗ | 


ତମ ମାନ ଦର୍ପଣରେ 
ସତୀ ଓ ସୁନ୍ଦରୀ 
ଦିଶିଲି ନାଇଁ ବୋଲି 
କ୍ଷମା କର । 


ଆଜି ତ 

ନିଜ ଆଖ୍‌କୁ ନିଜେ 
ଅପୂର୍ବ ଦିଶୁଥ୍ବା 
ମୁଁ ଏମିତି ଏକ 
ଇଚ୍ଛାମତୀ ନାରୀ । 


ସ୍ଥିତର ଉଦ୍ଦେଶ୍ୟ ଯାର ପ୍ରେମ 
ଓ ପ୍ରେମର ଉଦ୍ଦେଶ୍ୟ 

ଅମୃତ ଅମୃତ 

କେବଳ 

ଅମୃତ-ସୃଜନ । 


୮୭ 

ପ୍ରେମାନୁଭବ 


ସତରେ କ'ଣ 
ପ୍ରେମରେ ପଡ଼ିବା 
ଏକ ଆକସ୍ଟିକ କଥା ? 


ମତେ ତ 
ଟିକେ ପ୍ରେମରେ ପଡ଼ିବା ପାଇଁ 
କେତେ କଥା କରିବାକୁ ହୁଏ । 


ଉଲ୍କାଠୁ ମରିବା ଓ 
ଶେଫାଳୀଠ ଝରିବାର 
ଅନୁଭବ ମାଗେ । 


ଖସଡ଼ା ବାଟରେ 
ଅପବାଦର ହାତଧରି 
ଚାଲି ଶିଖେ । 


କାକରରୁଁ ସ୍ଵଚ୍ଛତା 
କରକାରୁ କଠିନତା 
ପବନରୁ ସୃକ୍ଷୃତା 
ଆଣେ । 


ଖାଲି ଦେହ ତ ନୁହେଁ; 
ମନ, ହୃଦୟ ଆମତ୍ମାରୁ 


ପୂର୍ଣ୍ତମା 

ପୂର୍ଣ୍ତତମା 


ସବ୍ର ଆବରଣ ଖୋଲିଦେଇ 
ପିନ୍ଧିବାକର 

ଆବେଗର ଧଡ଼ିଥ୍ବା 
ସମର୍ପଣର 

ଲୁଗାଟିଏ ବୃଣେ | 


ନିବିଡ଼ ନିରବତାର 
ଘର ତୋଳେ | 
ବ୍ୟଥାରେ ସଜାଏ | 


ଘଡ଼ିକୁ ଘଡ଼ି 

ଛିଡ଼ିଯାଉଥୁବା 

ଭାବର ସୂତାରେ 
ଅନୁରାଗକୁ ଚିରକାଳ 
ସାଇତିବାର ଗଣ୍ଡି ଦଉଥାଏ । 


ଜାଣ, 
ମୁହୁର୍ରେ ପ୍ରେମ କରିବି ବୋଲି 
ଯୁଗ ଯୁଗ ଧରି 

ଆଖରେ ମାୟା 

ଓଠରେ ମଧୁ 

ସ୍ତନରେ ଅମୃତ 

ଜାନୁରେ ଉନ୍ମାଦ 

ଯୋନିରେ ମୃତ୍ୟୁକୁ 

ସଂପାଦି ରଖୁଥାଏ | 


ଥରେ, 
ପ୍ରେମରେ ପଡ଼ିବା ଆଶାରେ 
ଥରକୁ ଥର 

ନିଜକୁ ନିଜେ 


Fc 

ମାରୁଥାଏ, 
ବଞ୍ଚେଇ ଦଉଥାଏ । 


ଏତେ କଥା ଖୋଜିଲୋଡ଼ି 
ଶେଯ ସାଜିଲା ବେଳକୁ 
ଆରମ୍ଭ ହୁଏ 

ପ୍ରେମିକ ପୁରୁଷଙ୍କର 
ଲୁଚକାଳି ଖେଳ । 


ସବୁ ଦୃଶ୍ୟ-ଅଦୃଶ୍ୟର 
ସୀମାନ୍ତରେ 
କେତେବେଳେ ମତେ ଲାଗେ, 


ଏତେ ସଘନ ବାହୁବନ୍ଧନ 
ସମ୍ମୋହିତ ଚୂମ୍ବନ 
ପୂର୍ଣ୍ତତମ ରମଣ 

ଆଉ କେଉଁ ନାରୀ 

ପାଇ ନ ଥ୍ବ ମୋ ପରି | 


ପୁଣି କେତେବେଳେ ଲାଗେ 
ମୋ ପରି କେହି ତ 
ଭୋଗିନଥ୍‌ବ ଏପରି 
ଚରମ ରିକ୍ତତା !! 


ପୂର୍ଣଣତମା 

ସତ୍ଯାନୃଭବ 


ଜନ୍ମମୃତ୍ୟୁର ପରିଧ୍‌ରେ ବନ୍ଦୀ ହୋଇ 
ସୁଖ ଦୁଃଖର ମାୟାଜାଲରେ ଛନ୍ଦି ହୋର 
ରକ୍ତ ମାଂସର ଦେହଟି ସମ୍ବଳ କରି 

ମୁଁ କାହିଁକି ହୁଅନ୍ତି ଇନ୍ଦ୍ରିୟାତୀତ ! 


ଦୃତ ପାଦରେ 
ଧାଉଁଥ୍ବା ମୁହୂର୍ଭମାନେ 
ମୋ କାନେ କାନେ କହନ୍ତି 


ତୁ ଆଜି ଅଛୁ 

କାଲିକି ନଥୁବ୍ର 

ଆଜି ଯାହା 

କାନିରେ ଗଣ୍ଡି କରି ଧରିଛୁ 
କାଲି ତାକୁ ହଜେଇ ଦେଇଥ୍‌ବ୍ର | 


ପ୍ରାପ୍ତି ଅପ୍ରାପ୍ରି 

ସବ୍ର ଅସ୍ଥିର ଏଠି 

ଏକ ଦ୍ଵନ୍ଦୁହୀନ 

ଦୋଛକିରେ ଦେଖ 

କେମିତି ଯୂଗଳଠାଣିରେ ଉଭା 
ଆରତ-ବିରତ ! 


ଏତିକି ଶୁଣିଲାପରେ 
ମୋ ଆଖ୍‌ ଦ୍ରଇଟି 
ଡେଇଁ ପଡ଼ନ୍ତି 


୯୧ 

୯୨ 


ତୋ ଆଖ୍ର 
ଚୋରାବାଲିକୁ । 


ତୋ ବାହୁମୂଳର 
ମଦିର ଗନ୍ଧରେ 
ହୁଏ ମୋ 

ନାସାଗ୍ର ଉନ୍ମତ୍ତ ! 


ଶ୍ରବଣ ଉତ୍ତଳା ହୁଏ 
ଭଲପାଏ ଭଲପାଏ ବୋଲି 
ତୋର ପ୍ରୀତିଗୁଞ୍ଜନରେ । 


ଓଠର ଗଭୀରତାରେ 
ତୋ ରସନାର 
ମଧୁର ଆସ୍ାଦ । 


ତୋ ଦେହର 
ନିବିଡ଼ ପୀଡ଼ନରେ 
ମୁଗ୍ଧ ମୋ 

ତନୁ ଶିହରିତ । 


ସ୍ପର୍ଶରେ ସ୍ପର୍ଶରେ 
କେଜାଣି ମୋର କେଉଁ 
ଅଗମ୍ୟ ଅତଳକୁ 
ଭେଦିଯାଉ ତୁ । 


ˆ ସେତେବେଳେ 


ସୃଷ୍ଟିର ଲଶ୍ଵରୀ 
ମୁଁ ଆଦିନାରୀ 


ପୂର୍ଣତମା 

ପୂର୍ଣ୍ଣତମା 


ଜାଣେ..., 

ବ୍ବିଧାହୀନ ଭାବେ ଜାଣେ 
ମିଳନର ଏଇ ଅମୃତଲଗ୍ନକୁ 
ଗଢ଼ିବାକୁ 

ତ୍ରିକାଳ, ତ୍ରିଲୋକ, ତିଗୁଣ 
ବିନ୍ଦୁଏ ବୀର୍ଯ୍ୟରେ 

ହୁଅନ୍ତି ସମାହିତ । 


ମୁଁ ଆହୁରି ଜାଣେ 
ଦେହାତୀତ ସମାଧ୍ରୁ 
କେହି ନିର୍ମାଣି ପାରିନାହିଁ 
ଜୀବନ ! 


ଯଦି ଜୀବନ ସତ୍ୟ 
ଜୀବନ ପାଇଁ ପ୍ରେମ ସତ୍ୟ 
ପ୍ରେମପାଇଁ ଦେହ ସତ୍ୟ 
ଦେହର ଢେଉରେ 
ଉନ୍ୁଳୁଥ୍‌ବା 

ରଜ ବୀର୍ଯ୍ୟ ସତ୍ୟ, 


ତେବେ ମୋ ପାଇଁ 
ମୋକ୍ଷ ମିଥ୍ୟା 

ବହ୍ମ ଅନିତ୍ୟ 
କେବଳ ତୋ ସହ 
ସଂଯୁକ୍ତ ହେବାର 
ମୁହୂଇଁ ହି ସତ୍ୟ । 
ସତ୍ୟ -ସତ୍ୟ-ସତ୍ୟ | 


୯୩ 

୯୪ 


ଅନ୍ତିମ-ରମଣ 


ସମୁଦ୍ରର 
ଉନୁଳା ଢେଉରେ 
ଜୃଡ଼ବୃଡ଼ ହେଇଯିବି, 


ବେଳାଭୂମିରେ 

ଯେଉଁଠି ଇଚ୍ଛା ସେଠି 
ଢେଉମାନଙ୍କର 
ଦାୟିତ୍ସହୀନ ଆଲିଙ୍ଗନ | 


ମୁଁ ନିଶ୍ଚୟ ଖୋଜୂଥୁଲି 
ଜଳସ୍ଥଳ ଆକାଶରେ 
ପାଦେ ଆସ୍ଥାର ଭୂମି ! 


ସହସ୍ର ବ୍ରତର 
ନିଷ୍ଠାରେ 

ଯେଉଠି ମୁଁ 

ଉଚ୍ଜେଇଁ ଦେଇପାରିବି 
ମେ ଜନ୍ମ ଜନ୍ମର 
ଅସ୍ଥିର ଅନ୍ନେଷଣ । 


ପୂର୍ଣ୍ଣତମା 

ପୂର୍ଣ୍ଣତମା 


ନା ଉତ୍ତେଜନା 

ନା ବେପଥୁୂରେ 
ଟଳମଳ ହେଉଥ୍‌ବ 
ସେ ଭୁଇଁ । 


ପ୍ରଜାପତିର ଡେଣାପରି 
କଂପୁନଥ୍‌୍ବ 
ମୋ ଆଖ୍ପତା । 


ଅବାରିତ 
ଝରିପଡ଼ୁଥ୍ବା 
ଲୁହର ଏକବସ୍ତରେ 
ଦେହସଙ୍ଗମରେ 
ବୃଡ଼ପାରୁଥ୍‌ବି ମୁଁ 


ସାଗର ସଂତ୍ରସ୍ତ ହେଇ 
ଘୁଞ୍ଯାଉଥ୍ବ 

ଦେଖ୍‌ ସେ 

ଅଦ୍ଭୁତ ତୀର୍ଥସ୍ବାନ | 


ମୁଁ ଥ୍ବି 

ନିଶ୍ଚିନ୍ତ 

ଧ୍ୟାନମଗ୍ନ । 

ଉର୍ଦ୍ଧବାହୁ 

ତପସ୍ଵିନୀ ପରି 

ଏକ ପାଦରେ ଉଭା... 


ପରମ ଆମ୍ଭୀୟଙ୍କର 
ଅଧର ସଂଲଗ୍ନ । 


୯୫ 

୯୬ 


ପୂର୍ଣ୍ଣତମା 


ଅତୁଟ ମିଳନର ସେ 
ଚିରନ୍ତନ ଭାସ୍ତକର୍ଯ୍ୟରେ 
ଭେଦାଭେଦ ନଥ୍‌ବ 
ଭାବର, 


ତପସ୍ୟା ? 


ନା ଅନ୍ତିମଂରମଣ ?? 
Cr 

ପୂର୍ଣତମୀା 


ପୂର୍ଣ୍ତମା 


କେଶରେ ଅବୋଧ ଶୈଶବ 
କପୀଳରେ ପ୍ରଶ୍ନମିଳ କୈଶୋର 
ଓଠରେ ଦୁରନ୍ତ ତାରୂଣ୍ୟ 
ଶବ୍ଦରେ ଅନାସକ୍ତି 

ଓ ଆଖ୍ରେ 

କବିର ମଗ୍ଧତା ନେଇ 

ସେ ଆସିଲେ... ! 


ମତେ ଦେଖୁ ଦେଖୁ କହିଲେ 
ଆସ, ଆଜି ମୋ ରୁଚିରେ 
ତମକୁ ସାଜଦିଏଁ ! 


କଟିରେ ଦକ୍ଷିଣଦିଗର 
ନୀଳଚେଳ ପିନ୍ଧାଇ 

ଉରଜରେ ଏଶାନ୍ୟର 

କାଞ୍ଚଦାମ ଭିଡ଼ି 

ମଥାରେ... 

ପ୍ରତୀଚୀ ଉତ୍ତରୀ ଟାଣିଦିଏଁ । 

ମୁଁ କିଛି କହିବା ଆଗରୁ 

କମ୍ପିତ କରପଲ୍ଲବ ଚାଳି 

ସେ ମୋ ଅଙ୍ଗେ ଅଙ୍ଗେ 
ସଜାଇଲେ, ଦିଗ୍ବସନ ଯେତେ ! 

୯୮ 


ମୁଁ ନିଶ୍ଚୟ 
କେଉଁ ଦେବୀ କି 
ବିଦ୍ୟାଧରୀ ପ୍ରାୟ ଦ୍ରଶୁଥ୍‌ବି । 


ନ ହେଲେ କାହିଁକି ସିଏ 
ବାରମ୍ବାର, ଆତ୍ମବିସ୍ ତ ହେଲାପରି 
ଚାହୁଁ ଥାନ୍ତେ ଏତେ ! 


ଶେଷକୁ, 

କେଉଁ ଅଲୌକିକ ଅନୁଭବର 
ଶେଯରେ, ନେତ୍ରମୁଦି 
ଲୋଟିପଡ଼ିଲି ଅଣାୟତ୍ତ । 


ସେ ଏଥର 

ମୋ ପାଦରେ ପିନ୍ଧାଇଲେ 
ଅୟୁତ ଚୂମ୍ବନର 

ରୁଣୁଝୁଣୁ ନିକୃଣିତ 

ମର୍କତ ନୂପୁର । 


ଧୀରେ... 

ତାଙ୍କ ସ୍ତର୍ଶର ରତ୍ଵଭଣ୍ଡାର ଖୋଲିଗଲା | 
ମୋ କଣ୍ଠରେ ମଣ୍ଡିଲେ 

ପୁଲକିତ ଆଶ୍ଲେଷର ଚାପସରି । 
ଛାତିରେ, ଘନ ବକ୍ଷପୀଡ଼ନର ଚନ୍ଦ୍ୁହାର 
ନୀବୀରେ ଦେଲେ 

ନିବିଡ଼ ଉରୁବନ୍ଧର 

ସ୍ତଟିକ ମେଖଳା...| 


ମୁଁ ଜାଣିପାରିଲି ନାଇଁ 
କେତେବେଳେ ସେ 
ମୋ କପାଳରେ ଖଞ୍ଜିଦେଇଛନ୍ତି 


ପୂର୍ଣ୍ତତମା 

ପୂର୍ଣ୍ତମା 


୯୯ 


ତାଙ୍କ ତୃପ୍ତ ଓଷ୍ଠାଧରର 
ପ୍ରବାଳ ମଥାମଣି । 


ସ୍କିତଜଡ଼ାଉ, ଦୃଷ୍ଟିର ଦର୍ପଣ ତୋଳି 
ଡାକୁଛନ୍ତି 
ଉଠ ଉଠ ରାଣୀ | 
ବେଶ ବିନ୍ୟାସ ସରିଲା 
ଏବେ, ଦେଖ ତ 
କେମିତି ମାନୁଚି ତମ 
ପୂର୍ଣନତମା ଠାଣି !! 
CL 

ପ୍ରମାଶିତା 


ରାସ୍ତା ମଝିରେ 
ମୁଁ ଠିଆ 


ସଙ୍କୋଚ 
ସଂଶୟଶୂନ୍ୟ 

ଆପାଦମସ୍ତକ ନଗ୍ନ 
ମୋର ଅନ୍ତରାମ୍ଭୀ । 


ସତ୍ୟକାମିନୀ ମୋ ନାମ 
ଅଘୋରୀର ଭୁମ ଆଣେ 
ମୋ ନିଟୋଳ ସର୍ବାଙ୍ଗ 
ସତୀତ୍ଵର 
ଭସ୍ଟ-ବିଭୂଷିତା । 


ଦେହକୁ 

ପ୍ରେମର 

ମହାଭାବର 
ମାଧୁରିମାରେ 

ବିଶୁଦ୍ଧ 

ବିକେନ୍ଦ୍ରିତ କରିବା 
ମୋର ଏକମାତ୍ର ପଣ ! 


ପୂର୍ଣ୍ଣତମା 

< 


ପୂର୍ଣତମା 


କେଜାଣି 

କେଉଁ ଅଦୃଶ୍ୟ 

ହଠ -ଯୋଗୀର 
ସମ୍ମୋହନରେ 

ମୁଁ ଚାଲିଆସିଛି 

କାଞ୍ଚନରୁ ନିକାଞ୍ଚନକୁ 
ଗୃହାଙ୍ଗନରୁ ଶୃଶାନକୁ 
କେତେ ନିର୍ଭର ଆଶ୍ରୟର 
ଚିତାଗ୍ିର ବଳୟ ଭିତରେ 
ଥରକୁ ଥର 

ନିଜର ବିବସ୍ତ ଶବ ଉପରେ 
ପାତିଛି 

ଶ୍ନେତ -ପଦ୍ଧାସନ | 


ଛୋଟ ଛୋଟ ବିଶ୍ଵାସର 
ନିଷ୍କର ନିର୍ବାସନକୁ 

ବରଣ କରିଛି ଅସହାୟ 
ଶୁଣିବାକୁ 

କବିତାର 

ଅବିଶ୍ଵସନୀୟ ସତ୍ଯବଦ୍ଧତାର 
ବଜ୍ର “କୋମଳ ଉଚ୍ଚାଟନ | 


କେଉଁଠି ତପସ୍ୟା 
କେଉଁଠି ଜୀବନ 
କେଉଁଠି ଖେଳ 

ତ କେଉଁଠି 

ଭ୍ରାନ୍ତିର ସଂପର୍କ ମୋର ! 

ମୁଁତ 

ସିଦ୍ଧି ଓ ଗ୍ଲାନିକୁ 

କେବେଠୁ ଉଜେଇଁ ସାରିଛି 
ଭାବୋନ୍ଧାଦର 
କ୍ଷଣ-ଜାହୁବୀରେ 


ଅସୁମାରି ପ୍ରଶ୍ନବାଚୀରେ 
ତିଆରି, ଦେଖ 
ମୋ ସମଗ୍ର ଅସ୍ଥିତୁ । 


ନିଜ ନିଜ ଇଚ୍ଚିତ 
ଉତ୍ତର ଅନୁଯାୟୀ ହି 
ତମକୁ ମିଳିଯିବ 
ତମେ ଖୋଜୂଥ୍‌ବା 
ତଥାକଥ୍ତ 

ଚରିତ୍ର “ପ୍ରମାଣ । 


ପୂର୍ଣତମା 

ଅପର୍ଣ୍ଣା ମହାନ୍ତି 


ଦୀର୍ଘ ଦୁଇ ଦଶନ୍ଧିରୁ ଉର୍ନ୍ଧ ସମୟ ଧରି ନାରୀର ପ୍ରେମ ଓ 
ମୁକ୍ତିର ଅଧକାଲକ୍‌ କେନ୍ଦ୍ର କରି ଅପର୍ଣ୍ଣା ମହାନ୍ତିଙ୍କର କବିସତ୍ତା ସତତ 
ମନନଶୀଳ | ତାଙ୍କ କବିତାରେ ସତ୍ୟ, ସାହସ ଓ ସ୍ବେହଶୀଳତା ସହ 
ଇନ୍ଦ୍ରିୟାନୁଭବର ତାଜା ବାସ୍କା ପାଠକକୁ ଉଚ୍ଚାଟିତ କରେ ମୁକ୍ତିବୋଧ 
ଆଗରେ ପରମ୍ପରା ଓ ଗତାନୁଗତିକ ମୂଲ୍ୟବୋଧକୁ ସେ ନଗଣ୍ୟ କରି 
ଦେଖନ୍ତି। ତାଙ୍କର ବହୁ କବିତା ଅନାବୃତ ଅନ୍ତଃକରଣର ସତ୍ୟପାଠ 
ପରି ଲାଗେ | ଭାବକୁ ସେ ଦେହଠାରୁ ବିଚ୍ଛିନ୍ନ କରି ଦେଖନ୍ତି ନାହିଁ। 
ଦେହ ତାଙ୍କ କବିତାର ଆଧାର, ଭାବ ତା'ର ଅବଲମ୍ବନ, ଏପରିକି 
ଦେହକୁ ନେଇ ତାଙ୍କର ପରୀକ୍ଷା-ନିରୀକ୍ଷା ପାଠକ ହୃଦୟରେ ସଶଙ୍କ 
ପ୍ରଶ୍ନବାଚୀ ସୃଷ୍ଟି କରିଥାଏ । 


ସମକାଳୀନ ଓଡ଼ିଆ କବିତାରେ ଏକ ସ୍ତନ୍ତ୍ର ଓ ସ୍ପଷ୍ଟ 

